

ស្ទឹង ទឹក

ប្រទេសកម្ពុជា



ពលិកម្ម

ប្រជានុវត្តក្នុងលេខ

ចំណុច ៦ : ពលិកម្ម

ទំព័រ ៧៣

ម៉ោងប្រាំពីរព្រឹក ចន្ទីភ្ញាក់ឡើងនឹកឆ្ងល់នឹងមិនទាន់ឃើញ បងដីដូនមួយក្រោក ។ នាងឡើងអង្រួនទ្វារ មិនឃើញចាក់សោ ក៏ចូលទៅមើល ។ អ្នកប្រុសនៅគេងនៅឡើយ ចន្ទីចូលទៅជិតគ្រែ លូកទៅចាប់ដៃបងហើយលាន់មាត់ថា ៖

- យី ! បងឯងដូចជាភ្នែកខ្លាំងណាស់ ល្ងាចមិញជិតភ្លឺ ណាស់ទៅហើយទើបឮសូរត្រឡប់មកវិញ បងឯងធ្វើបាបខ្លួនយ៉ាង ហ្នឹងមិនកើតទេ !

សំដីហ្នឹងគួរឲ្យស្រណោះណាស់ ! ចន្ទីនៅតែអាណិតអ្នកនៅ ឡើយ ស្រីម្នាក់ទៀតគេភ្លេចអ្នកបាត់ទៅហើយ !

ស៊ី ឈឿនប្រាប់ទៅនាងថា ៖

អូនឯងនិយាយទូរស័ព្ទទៅ “ ប៊ុយវ៉ូ ” បងផង ប្រាប់ថាបង មិនស្រួលខ្លួន មិនបានទៅធ្វើការទេនៅថ្ងៃនេះ បើមានការប្រញាប់ ខ្លាំង សុំឲ្យគេយកសំណុំរឿងមកច្របងឯផ្ទះចុះ !

ចន្ទីធ្វើតាមបង្គាប់បងប្រុស រួចយកថ្នាំមកច្របងអ្នកដឹក ប្រឹងផ្អាក ប្រឹងផ្អែមរួចនិយាយលេងទៅរកធ្វើ ដូចជាមិនដឹង

- យី ! ល្ងាចមិញ បើកុំតែបងឯងទៅត្រូវណា កុំអីបានទៅ ស្តាប់ចម្រៀងទាំងអស់គ្នានៅ “ រំចង់ទិញ ” ហើយ ។ មីមួយនោះ ឈ្មោះយ៉ាហានវាច្រៀងពីនោះណាស់ ប៉ុន្តែគេនិយាយលាន់ៗថា វាប្រើសាហាយវិញក៏ច្រើនដែរ ឮថាវាយកលោកម្នាក់នោះមានបុណ្យ សក្តិយ៉ាងធំ ធ្វើជាបង្អែករបស់វាសម្រាប់បោកយកប្រាក់ទៅចិញ្ចឹម សហាយក្មេងៗ ពីរបីនាក់ទៀត ។ គេថាវាការលោកនោះអស់ច្រើន ណាស់ទៅហើយ ហើយលោកនោះនៅតែមិនទាន់ដឹងខ្លួនទៀត !

ស៊ី ឈឿនចង់ស្ទុះដង្ហើមប្រឹងធ្មេញភ្នែកធ្វើមិនដឹង រឿងនេះវា ជ្រុលពេក ! “ លោកដែលស៊ើកទ្រើកនោះកំពុងតែដេកអស់សង្ឃឹម នៅជិតហ្នឹង ! ”

អ្នកសញ្ជឹងគិតថា ៖ “ យីបើរឿងនេះគេដឹងសុសសាយដល់ ម្តងទៅហើយ គឺប្រាកដជាយ៉ាហានមិនមែនទើបនឹងមានសាហាយ ពីរបីថ្ងៃនេះទេ ! ”

ដល់មិនព្របងឆ្លើយថាអ្វីសោះ ចង្អុលប្រឹងបន្ថែមទៅទៀត

- គិតទៅធ្វើ “ សំរឹង ” មានសំណាងមែន មានគេអាណិត ច្រើន ហើយធ្វើអ្វីក៏មិនចេះខុសទៀត បើធ្វើជាមនុស្សល្អវិញវាចេះ មិនសមត្រង់ណោះ មិនសមត្រង់ណោះជានិច្ច ។

ស៊ី ឈឿនឆ្លើយសន្ទាប់បន្ទាប់ទៅវិញ

- យី ! កុំទ្រើស្តីអ្វីច្រើនពេក ភ្នាក់ពុំងតែឈឺក្បាលជិតស្លាប់ ឯណោះទៅហើយ គិតតែឡៗ អំពីរឿង “ មីសំរឹង ” ឯណា ឯណោះទៅវិញ ! ចង្អុលដាច់សាច់ដាច់ឈាមជាមួយនឹងវាដែរឬអ្វី បានជាយកចិត្តទុកដាក់នឹងរឿងហ្នឹងខ្លាំងម៉្លេះ ?

ខ្ញុំគ្មានឈឺក្បាលនឹង “ មីសំរឹង ” ហ្នឹងទេ ប៉ុន្តែខ្ញុំចេះតែនឹង អស់សំណើចនឹងលោក “ អាវែក ” នោះមិនចេះចប់សោះ !

ស៊ី ឈឿន ត្រូវឆ្ងល់ពេកក៏បាត់មាត់ដូចគេចុក ជញ្ជឹងគិតទៅ ដល់ជីវប្រវត្តិរបស់អ្នកនិងស្ត្រីទាំងពីររូប ម្តាយចង្អុលនិងចង្អុលគេបានជួយ ទំនុកបំរុងអ្នកសព្វគ្រប់ តាំងអំពីបាយទឹកផ្ទះសម្បែង ការសុខទុក្ខ នៅលើគ្រួសារនេះទាំងអស់... ឯ... យ៉ាហានវិញមិនដឹងជាទើបនឹង ចេញមកអីពីឯណាទេ មកដល់ដឹងតែអំពីស្រួល អំពីស្រណុក ឲ្យអ្នក ទំនុកបម្រុងសព្វបែបសព្វយ៉ាង ហើយបង្កើតតែបញ្ហាសុគតស្មាញឲ្យ អ្នកដោះស្រាយគ្រប់ពេលគ្រប់វេលា បន្តិចថាត្រូវរកផ្លូវចេញអំពី ចៅកែស្រីខូច បន្តិចថាត្រូវរកផ្លូវមកនៅភ្នំពេញ បន្តិចត្រូវច្រៀងដើម្បី យកប្រាក់មកទ្រទ្រង់ជីវភាពឲ្យបានសមមុខនឹងគេ ។ ដល់បានសព្វ បានគ្រប់ទៅ ស្រាប់តែនៅខ្វះសាហាយថែមទៀត ! គិតទៅគំនិត ផ្តាមាសវាមិនចោលពុតមែន ។ យ៉ាហានជាទឹកថ្លាដែលមានពិសពុល ចង្អុល ជាថ្នាំល្អិចជូរចត់ដែលរក្សាសុខភាពឲ្យអ្នកបានរីករាយមកដល់ សព្វថ្ងៃ ។ ចង្អុលកាចឆ្លាស់ក៏ដោយសារតែសេចក្តីស្រឡាញ់ និងចិត្ត ស្មោះត្រង់ពិតប្រាកដជាមួយនិងអ្នកតែប៉ុណ្ណោះ ។ យ៉ាហានស្មូតបូត មិនសូវប្រកាន់ ក៏ព្រោះតែវាគ្រប់គ្រាន់នឹងសាហាយច្រើននាក់ ប្រចាំ ជីវិតរបស់វាទៅហើយ វាមិនសូវសុគតស្មាញប៉ុន្មាននឹងស្នេហារបស់ អ្នកឡើយ ។ គិតទៅគួរឲ្យអាស្មន់ចង្អុល ដែលសុខចិត្តទ្រាំទៅរង់ចាំអ្នក

យូរឆ្នាំណាស់មកហើយ ! បើសិនជាយ៉ាហានវិញមិនដឹងជាវាផ្លាស់ប្តូរ
 ផ្លាស់សាហាយឬប៉ុន្មានត្រឡប់ហើយទេ ! ដល់អ្នកធ្លាក់ឈឺសោត
 ទៀត គឺគ្មានឃើញមុខយ៉ាហានមកនៅទ្រាំទ្រឯណាសោះដែរ ឃើញ
 ទេច្រើននិងម្តាយច្រើនដែល ដែលផ្តល់ការថែទាំព្រឹកល្ងាច ផ្តាំសង្កូវ
 លំនៅស្ថាន សម្រាប់ឲ្យអ្នកបានធ្ងន់ស្រាន្តអំពីជំងឺចិត្ត ។ ដូច្នេះអ្នកចង់
 ប្តូរជំងឺតតស៊ីយរបស់អ្នកចំពោះករណីកិច្ចដែលអ្នកត្រូវបំពេញ
 ចំពោះច្រើន និងគ្រួសាររបស់នាងដោយត្រូវប្រឹងទម្លាប់ចិត្តនិងវាចា
 របស់អ្នក ឲ្យកំសត់ជាមួយនិងច្រើន ឲ្យនាងបានសប្បាយដោយសារ
 អ្នកវិញម្តង ។ អ្នកត្រូវតែបង្ខំចិត្តខ្លួនឯងឲ្យប្រឹងដើរតួថ្មីនេះ ទល់គ្នា
 នឹងចុកឈាមស្លាប់ ឲ្យរាប់ស្រឡះ កុំឲ្យរស់នៅខ្មាសមុខយ៉ាហាន
 តទៅទៀត ។

នៅព្រឹកជាមួយគ្នានោះ ពេលម៉ោងប្រាំមួយភ្លឺស្រាងៗ យ៉ាហាន
 ភ្ញាក់ដឹងខ្លួន នឹករលឹកទៅដល់ប្រុស ដែលនាងស្រឡាញ់ ។ ប៉ុន្មាន
 ថ្ងៃនេះទឹកមុខក្រៀមក្រំរបស់គូនាង ធ្វើឲ្យនាងមានបារម្ភជាច្រើន ។
 នាងដឹងខ្លួនថានាងមានកំហុសដោយសារពុំទាន់បានឈប់ទៅច្រៀង
 នៅភោជនីយដ្ឋានទឹក ។ នាងប្រុងប្រៀបនឹងធ្វើតាមចំណង់របស់
 សង្ឃារនាងទាំងអស់ដល់កាលណាចប់កិច្ចសន្យាជាមួយនិង
 “ រំចង់ទិព្វ ” នៅខែក្រោយ ពីព្រោះនាងបានជាប់ខ្លីប្រាក់គេមុនជា
 ច្រើន ដើម្បីយកទៅជួយដោះទុក្ខម្តាយ ។ ប៉ុន្តែរឿងកេរ្តិ៍ខ្មាសផ្ទាល់
 ខ្លួននេះ នាងមិនទាន់ដែលបានជំរាបលោកប្រុសឲ្យបានជ្រាបសោះ
 ដោយនាងនឹកខ្មាសលោកពេក ។ នាងស្រឡាញ់លោកពេកទៅ ទៅ
 ជារៀនខ្លួនមិនចង់ហ៊ានជំរាបលោកអំពីទុក្ខក្នុងគ្រួសាររបស់ខ្លួន ខ្លាច
 ក្រែងលោកធុញទ្រាន់នឹងនាង ។ ចំនួនប្រាំឆ្នាំមកហើយ នាងខំតស៊ូ
 ដោះស្រាយ ដោយស្មាត់រាថ្វីកំបាំងតែម្នាក់ឯង ។

នៅក្នុងបន្ទប់នាងដែលនៅងងឹតនៅឡើយ ឃើញស្រមោល
 មនុស្សជំងឺម្នាក់ដើរចូលផ្ទះ ទៅក្នុងដំណែកនាងទៅបើកបង្ហើប

មុងឡើងហើយខ្លួនទៅចើបនាងដោយស្និទ្ធស្នាល ។ ពួសលេង
យ៉ាហានស្រស់រាយទៅរក

- អីបងនឹងភ្ញាក់ហើយ ! ម្តេចក៏ប្រញាប់ក្រោកម៉្លេះ អ្នកប្តី
សម្លាញ់ឯង ?

ពួសលេងគូកំដរឆ្លើយតបមកវិញដោយកំប្លែង

- ចុះដេកធ្វើអ្វី បើប្រពន្ធតេដាក់ឯងក្រៅបន្ទប់ទៅហើយ !

ពួយ៉ាហានអង្វរទៅវិញជាល្បែង

- បើអីចឹងគេងមកអ្នកប្តី ចង់ធ្វើអ្វីក៏ធ្វើមកឲ្យតែធ្វើកើត

នាងនីធ្វើជាកេះកៀវយ៉ាហាន ហើយសើចម្អិនគ្នាទៅវិញទៅ
មក

- អញមិនដឹងធ្វើយ៉ាងម៉េចកើតទេ ជាមួយនឹងស្រីអីធ្វើឱ្យ
ដូចអីចឹង !

យ៉ាហានក្តីចសម្លាញ់ស្រី ហើយផ្តេញផ្តាលទៅឲ្យវិញ

- ជាងវាមិនកើត ទៅបន្ទោសដែក ! បើអ្នកប្រុសឯងវា

សំបុកទ្បាតអីចឹង ចង់ធ្វើឲ្យគេរំភើបញ្ជាប់ញ្ជាវយ៉ាងដូចម្តេច កើត
!... ។ មើល ! ឈប់និយាយលេង... ហេតុអ្វីក៏បងនឹងគេង

មិនលក់យប់មិញ ? ផ្ទះខ្ញុំវាមិនសមនឹងបងនឹងឬអី ?

- កុំនិយាយផ្តេសផ្តាសអីចឹង ! តាមពិតគឺមករំពឹងនៅតែ

នឹកត្រេកអរនៅឡើយ នឹងបានអ្នកមីងម្តាយយ៉ាហានឯងគាត់រួចរំពឹង
ទុក្ខទោសតាំងអំពីយប់មិញ ។

យ៉ាហានដកដង្ហើមធំ

- ហី ! ប្រាំឆ្នាំ ! បងនីអើយបងនី ! ប្រាំឆ្នាំនៅក្នុងឃុំយ៉ាង

ម្តាយខ្ញុំគាត់ខ្មាសគេណាស់ ! ហ្នឹងពីព្រោះតែអាទិចុងហានេយ្យរបស់
ខ្ញុំ !

- ឈ្លើយឥឡូវវាចរាស់រស់ទៅហើយ កុំនឹកនាអីច្រើនទៀត
អូនឯងក៏មិនខាតប៉ុន្មានដែរ ពីព្រោះរឿងអភ័ព្វនេះវាបាននាំអូនឯង

ឲ្យមករកឃើញសង្សារមួយយ៉ាងគាប់ចិត្តដែរ ។

យ៉ាហានដកដង្ហើមធំម្តងទៀត

- ខ្ញុំអាណិតបង ស៊ី ឈឿន ណាស់ ឋានៈរបស់គាត់មិនសមនឹងមកយកស្ត្រីដែលខូចព្រហ្មចារីដូចរូបខ្ញុំសោះ !

- អូនឯងចោទបន្តោកខ្លួនឯងម៉្លឹងៗវាមិនសមទេ តោងអូនឯងគិតថា ព្រហ្មចារីនេះក៏មិនមែនអូនឯងបាត់បង់ដោយចេតនាឡើយ ។

- ចាំសបងនី តែខ្ញុំនឹកឃើញដល់រឿងអាទិ៍ចុងតិរច្ឆានហ្នឹង វាបង្ខំខ្លួនប្រាណខ្ញុំឡើង ខ្ញុំចង់តែទៅគាស់ខ្មោចវាយកមកចិញ្ចៀងថែមទៀត ! បើសិនណាវាមិនទាន់ស្លាប់ ខ្ញុំមុខជាទៅសម្លាប់វាឲ្យទាល់តែបាន !

កំហឹងរបស់យ៉ាហានឆ្ងាយដូចបាក់ទំនប់ ហូរចេញមករំពិអតីតកាល ។ នាងនីប្រឹងឃាត់ទៅទៀត

- ណឺយវាហួសទៅហើយ ! អាចង្រៃហ្នឹងសោតទៀតក៏វាស្លាប់ហែហោងទៅហើយដែរ... ។

- ចាំស ប៉ុន្តែវាស្លាប់ ដោយទាញម្តាយខ្ញុំឲ្យចូលគុកជំនួសវា ។ ម្តាយខ្ញុំមិនគួរនឹងទៅជ្រលក់ដែររបស់គាត់នៅក្នុងឈាមគគ្រិចរបស់អាមនុស្សថោកហ្នឹងសោះ ! នាំឲ្យតែជាប់ទោសដល់ខ្លួន !

- អើ ! មិនឲ្យគាត់ត់ចូលទៅជួយយ៉ាហានឯងយ៉ាងដូចម្តេចកើត ! គាត់ជាស្ត្រីគាត់គិតអ្វីទាន់ ! គាត់ពូសូរកូនស្រែកឲ្យជួយហើយ គាត់ត្រូវតែប្រទះដៃនឹងរបស់អ្វីក៏ប្រើរបស់ហ្នឹងទៅ ! គាត់ចាប់បានញញួរ គាត់ពួយក្បាលអាហ្នឹងមួយញញួរដែរទៅ ! បើគាត់សំពងក្បាលវាតិចពេក វាមុខជាសំពងគាត់វិញជាមិនខាន ហេតុហ្នឹងហើយ បានជាគាត់ពិតឲ្យល្មមតែវាគ្មានផ្លូវមកវិញកើត រួចវាជ្រលក់ដៃគាត់បន្តិចទៅ ... រួចវាងាប់ទៅ ! ...

- គួរតែដៃខ្ញុំវិញទេដែលត្រូវសម្លាប់វា ដើម្បីនឹងសងសឹកអាណាគតរបស់ខ្ញុំដែលវាបានបំផ្លាញ ។ សូមឲ្យជាប់គុករូបខ្ញុំទៅចុះ បំណាច់នឹងខូចព្រហ្មចារីយំអស់ទៅហើយ ! ឲ្យវាអាក្រក់ទៅលើចូបម្នាក់ទៅចុះ ! ។ ម្យ៉ាងទៀតខ្ញុំនឹកឡើងខ្លឹមទៅដល់អ្នកសប្បុរសរបស់អ្នកជិតខាង ដែលគ្រាន់តែឃើញគ្រួសារខ្ញុំកើតរឿងនេះភ្លាម

ក៏ស្រាប់តែនាំគ្នាមើលងាយឥតពិចារណាមកលើរូបខ្ញុំនិងរូបម្តាយខ្ញុំ ដែលជាអ្នករងគ្រោះនេះ ! គេចោទថាខ្ញុំនិងរូបម្តាយខ្ញុំមិនខុសអ្វីពី អាពុកចុងខ្ញុំទេ សុទ្ធតែមីស្រីចង្រៃ ម៉ែនិងកូនប្រកាប់ប្រចាក់ដណ្តើម ប្តីគ្នា ធ្វើឲ្យខ្ញុំនឹកអស់សង្ឃឹម រកទីពឹងលើអ្នកឯណាឲ្យជួយការពារ កេរ្តិ៍ខ្មាសរបស់ខ្ញុំបន្តិចបន្តួចគ្មាន ។ ខ្ញុំតាមអ្នកម្តាយខ្ញុំទៅដល់ក្នុងគុក ខ្ញុំអង្វរគាត់កុំឲ្យព្រួយពេក ខ្ញុំនឹងធានារ៉ាប់រងរកមធ្យោបាយគ្រប់បែប ដើម្បីនឹងមកជួយរំដោះទុក្ខទោសរបស់គាត់ ឲ្យឆាប់បានស្រាលឲ្យ ទាល់តែរួចអំពីទីឃុំឃាំង ។ រូបខ្ញុំដែលជាស្ត្រីអស់ព្រហ្មធារីដែលគេ លែងរាប់អានទៅហើយ តើខ្ញុំមានមធ្យោបាយអ្វីឲ្យទាន់ហាន់ទាន់ចិត្ត ក្រៅអំពីទៅធ្វើ “សំរឹង” ដើម្បីនឹងរកប្រាក់ឲ្យបានឆាប់សម្រាប់យក មកជួយម្តាយ ពិតមែនតែខ្ញុំខ្ពើមនិងមើលងាយភេទប្រុសជាខ្លាំង ដែលខ្ញុំនឹកសុទ្ធតែប្រហែលៗគ្នានឹងអាទិ៍ចុងរបស់ខ្ញុំទាំងអស់ ។ ខ្ញុំ ទៅនៅសៀមរាបបានជាងកន្លះខែ ស្រាប់តែទៅជួបនឹងបង ស៊ី ឈឿន ដែលធ្វើឲ្យខ្ញុំជួបប្រទះនឹងសេចក្តីអាណិត សេចក្តីស្រឡាញ់ និងសេចក្តីសប្បាយហួសវិស័យនិងស្មារ ។ ខ្ញុំជាប់ចិត្តនឹងគាត់ទាល់ តែភ្លេចពិចារណាថាខ្លួនជាស្ត្រីឥតព្រហ្មធារី ឥតមានអ្វីជាតម្លៃសម្រាប់ ចិត្តគេបានឡើយ ។

នាងនីលើកខ្ពើយឲ្យគ្រវាត់ទៅចុងជើង

- យ៉ះ ! យ៉ាហានឯងស្មុគស្មាញណាស់ ! ឲ្យតែលោក

ស្រឡាញ់ខ្លួន ចុះវាទៅទាស់អ្វីនឹងគ្មានព្រហ្មធារីនោះ ពីព្រោះលោក ប្រុស គឺដូចជាមិនដែលឮសូរស្តុរកព្រហ្មធារីរបស់យ៉ាហានឯងដែរ ។ ស្ត្រីខ្លះមានព្រហ្មធារីសន្លឹកសន្លាប់ ប៉ុន្តែដល់រៀបការរួច ស្រាប់តែដើរ ផិតប្តីទៅវិញក៏មានដែរ ។ កុំនោតពេក ឲ្យតែគេស្រឡាញ់យើង ហើយយើងស្រឡាញ់គេវាគ្រប់គ្រាន់ទៅហើយ កុំទ្រើស្តីព្រហ្មធារីអ្វី ច្រើនពេក !

យ៉ាហានដូចជាឆ្ងរទ្រូងបន្តិចឡើងវិញ

- ខ្ញុំអរគុណហើយបងនី ។ ម្យ៉ាងទៀតប៉ុន្មានថ្ងៃនេះបងនីឯង ដើរត្រូវប្រុសសមណាស់ បើកុំតែបានបងនីឯងដើរត្រូវជាប្តីខ្ញុំ មិនដឹង

ជាខ្ញុំអាចមានអ្នកឯណាជាទុកចិត្តឲ្យជូនទៅសួរម្តាយខ្ញុំនៅក្នុងគុក
ក្នុងពេលខ្លះបានឡើយ

- អូនឯងក៏ប៊ុនប្រសប់គិតការណាស់ដែរ ខាងផ្នែកតុលាការ
លទ្ធផលក៏បានពេញចិត្តហើយ ។ អ្នកមីងក៏ទទួលប្រាក់កាសច្រើន
គួរសមដែរ គាត់បានទៅជួបជុំនឹងកូនចៅគាត់ទាំងអស់នៅឯក្រចេះ
វិញហើយ ។

យ៉ាហានបញ្ជាក់ទៅទៀត

- ដល់ឆ្នាំក្រោយ ខ្ញុំចង់អញ្ជើញគាត់មកនៅឯភ្នំពេញជាមួយ
នឹងខ្ញុំដែរ ពីព្រោះដល់ខ្ញុំមានកូន មិនដឹងជាបានអ្នកណាជួយមើល
ខុសត្រូវទេ

- ត្រូវហើយ គួរតែអញ្ជើញគាត់មកឯណោះដែរ ។

គាត់ក៏ដូចជាគ្មានចង់ទៅនៅឆ្ងាយពីយ៉ាហានឯងឡើយ ។

- ចាំស ! ឥឡូវឲ្យគាត់អញ្ជើញទៅនៅឯណោះសិនចុះ ដើម្បី
ឲ្យឆ្លើងនេះវាស្ងាត់បាត់បន្តិចទៅសិន ពីព្រោះឥឡូវនេះវាដូចជានៅ
ថ្មីៗណាស់ កុំឲ្យបងស៊ី ឈឿនគាត់ខ្មាសគេដោយសារគ្រួសាររបស់
ខ្ញុំ ។

នាងនីរណិតយ៉ាហានណាស់ ធ្លាប់កំសត់កម្រជាមួយគ្នាតាំង
អំពីសៀមរាប ជួយត្រេកអរនឹងយើងមិត្តនារីបានមកជួបជុំជាមួយ
នឹងលោកស៊ី ឈឿននៅឯភ្នំពេញ ហើយតែងតែមកជួយចាត់ចែង
កិច្ចការផ្សេងៗ រាល់តែពេលដែលយ៉ាហានត្រូវការផ្តាំឲ្យនាងមក ។
សព្វថ្ងៃនាងជាតួរងមួយរូបនៅក្នុងក្រុម “បច្ចុប្បន្នភាពយន្ត” ដែល
កំពុងបង្កើនសកម្មភាពកាន់តែលឿនល្បាញ ។

កំពុងបង្កើនសកម្មភាពកាន់តែលឿនល្បាញ ។ ប៉ុន្មានថ្ងៃនេះនាងនីបាន
 ចេញមកដើរឬសការពារយ៉ាងហោចណាស់ក្នុងនាវាជីវិតដោយអង្វរអាច បាន
 នាំនាងចូលទៅជួបនឹងម្តាយក្នុងពន្ធនាគារ ទៅគិតការខាងតុលាការ
 និងរត់ធ្វើសំបុត្រផ្សេងៗ ដើម្បីសម្រេចការដោះលែងម្តាយច្បាប់អំពី
 ឃុំឃាំង ។ ល្ងាចម្សិលមិញពេលម៉ោងមួយភ្លឺមិត្តនារីទាំងពីរនាក់
 បានជួនអ្នកមីងម្តាយយ៉ាងហោច ឡើងទ្បានទៅក្រចេះជាមួយនឹងបង
 ប្រុសរបស់យ៉ាហាន ព្រមទាំងបានប្រគល់ប្រាក់ជួនគាត់មួយម៉ឺនរៀល
 ផងសម្រាប់កាត់សំនេររបស់គាត់ទៅមុខទៀត ។ បងប្រុសយ៉ាហាន
 សព្វថ្ងៃក៏មានមុខរបរកទ្ធុលទាន ហើយអាចជួយចិញ្ចឹមខែទាំម្តាយ
 បាន ទំរាំតែយ៉ាហានមានការងារនិងផ្ទះសម្បែងរឹងប៉ឹងខ្លះៗនៅ
 ភ្នំពេញ ។

ថ្ងៃបន្តបន្ទាប់មក នាងនីដែលឈប់ដើរតួប្រុសទៀតហើយ
 សុខចិត្តមកនៅកំដរយ៉ាហាន ដើម្បីជួនទ្បានមិត្តនារីពីផ្ទះទៅច្រៀង
 នៅ “រំចង់ទិញ” រៀងរាល់រាត្រី ។

ភ្លៀវនៅ “រំចង់ទិញ” សង្កេតឃើញតួឯកច្រៀងមិនសូវ
 រីករាយដូចពីដើមឡើយ ។ កាលណានាងច្រៀងបទ “ចំការសំរោង”
 ទឹកមុខនាងរឹតតែលន្តង់លន្តោចស្ទើរតែនឹងស្រក់ទឹកភ្នែក ។ នាង
 ច្រៀងរង់ចាំបុរសដែលនាងចេះតែ... សង្ឃឹមថាបន្តិចទៀតនឹងវិល
 ត្រឡប់មករកនាងវិញ ។ មួយរាត្រី... ពីររាត្រី... មួយអាទិត្យ... ពីរ
 អាទិត្យចេះតែកន្លងផុតទៅ សេចក្តីសង្ឃឹមក៏ចាប់រលាយ ធ្វើឲ្យភាព
 ងងឹតកាន់តែរាលដាលមកគ្របលើជីវិតរបស់នាង ។ “រំចង់ទិញ” ប្រែ
 ជាសោះកក្រោះ បាត់អស់នូវសេចក្តីសប្បាយ នាងកាន់តែស្អប់
 ភោជនីយដ្ឋាននេះដែលបានពង្រីកតួរបស់នាង ។ សម្លេងភ្លេងធ្វើ
 ឲ្យរលឹកនឹកឃើញដល់គ្រាដែលនៅជួបជុំគ្នា ។ ជំងឺដែលរកនិយាយ
 មិនកើតបានច្រៀតចូលស៊ប់មកសម្លឹងន្ទុំពិស នៅក្នុងទ្រូងរបស់នាង ។

ការច្រៀងនៅ “រំចង់ទិញ” អស់មានន័យអ្វីទៀតហើយចំពោះ
 យ៉ាហាន ។ ច្រៀងធ្វើអ្វី ! ច្រៀងឲ្យអ្នកណាស្តាប់ ! ច្រៀងផ្តាច់ចិត្ត
 អ្នកណា ? នាងនីរកស្វរទៅដល់ពាក្យអង្វររបស់ ស៊ី ឈឿន

ដែលនាងមិនទាន់បានធ្វើតាមនៅឡើយ ។ នាងរង់ចាំឲ្យតែលោក
ប្រុសអញ្ជើញមក នាងនឹងសុខចិត្តលុតជង្គង់សុំទោសទទួលធ្វើតាម
ចិត្តលោកទាំងអស់ ។

រាល់ល្ងាចនាង នី ជូនយ៉ាហានត្រឡប់មកផ្ទះវិញនៅវេលា
ម៉ោងដប់យប់ ។ យ៉ាហានដែលស្ងប់និយាយស្តីអីឡើយ ច្រើនតែ
ចេញទៅអង្គុយត្រមង់ត្រមោចតែម្នាក់ឯង នៅឯរានហាលក្រៅ ។
មួយម៉ោង ពីរម៉ោង នាងនៅតែអង្គុយមិននិយាយមិនស្តី ។ ពេល
វេលាមានដំណើរយឺតណាស់ នាងចេះតែទន្ទឹង “កាលណាទៅទើប ភ្លឺ
កាលណាទៅទើបបងអញ្ជើញមក !” បើចេះតែនៅរង់ចាំយ៉ាង ហ្នឹង
មិនដឹងជាកាលណា ទើបបានផុតមួយជាតិនេះ ? ។ សតិ
យ៉ាហានវិលវល់តបប្រមល់គ្មានស្រាកស្រាន្ត ទ្រូងនាងក្តៅស្មៅញា នាង
នឹករលឹកទៅដល់ដៃទន់ភ្លន់របស់ប្រុសដែលធ្លាប់ថ្នាក់ថ្នមនាងក្នុង
ពេលដែលនាងឈឺ ។ នាងស្តាយណាស់នឹងសម្លឹងនឹកល្ងង់របស់
នាង ដែលបានធ្វើឲ្យ ស៊ី ឈឺនរន់ចិត្ត ស្តាយណាស់នឹងមិនបាន
ទទួលធ្វើតាមពាក្យអង្វររបស់គេភ្លាមៗ ។ ថប់ណាស់តែនាងត្រូវ
ស្តាយកំហុសរបស់នាងអស់មួយជីវិត ! ។ ទឹកភ្នែកហូរហាមមកលើ
ថ្ពាល់ មកលើបច្ចុមាត់ ស្រក់មកលើសំពត់ នាងយកដៃមកខាំទប់
សេចក្តីទុក្ខ ទុក្ខតែម្នាក់ឯង បន្ទោសតែខ្លួនឯង ។

នាងនិយកបបរចេញតាមទៅរានហាលក្រៅ

- អូនឯងអត់បាយអត់ទឹកយ៉ាងហ្នឹងមុខជាឈឺហើយ !

យ៉ាហាន យកដៃទប់ចានបបរ ដែលនាងនិលើកដាក់ទៅលើ
ត្រែនាបជាមួយនឹងជ្រក់ត្រសក់ ។ ម្តូបនេះ យ៉ាហាន ធ្លាប់តែចូលចិត្ត
ប៉ុន្តែពីរបីថ្ងៃមកហើយ នាងញ៉ាំតែទឹកក្រូចប្របាច់បន្តិចបន្តួច ហើយ
កាន់តែព្រងើយកន្តើយនឹងម្តូបអាហារដែលនៅជិតខ្លួនទាំងប៉ុន្មាន ។
នាងនឹកកាន់តែបារម្ភនឹងមិត្តនារីកំសត់កម្ររបស់នាង ។

- អាទិត្យក្រោយអូនឯងត្រូវប្រឡងផងណា ! ញ៉ាំអីបន្តិច

បន្តិចទៅ លោកប្រុសគង់តែវិលមករកអូនឯងវិញទេ ។

យ៉ាហានតបមកវិញដោយអស់សង្ឃឹម

- បងនី ! អូនគិតទៅឃើញថា អូនមានកំហុសធំណាស់ ចំពោះបង ស៊ី ឈឿន គាត់អង្វរសុំចិត្តអូនចំពោះតែរឿងបន្តិចបន្តួច សោះ មិនគួរអូនទៅជាធ្វើជួនគាត់មិនកើត លុមច្បាតាត់អន់ចិត្តខ្ញុំ រឹងអូនដែរ ។

ថាតែប៉ុណ្ណោះនាងយំអណ្តើតអណ្តើក ហើយបន្ទោសខ្លួនឯង តទៅទៀត “អូននឹកស្អប់ខ្លួនឯងណាស់បងនី... រូបហ្នឹងមិនសមនឹង នៅរស់តទៅទៀតទេ... ” ។ នាងនិស្ទុះទៅអង្អែលល្អងលោម សម្លាញ់ដូចជាបងស្រីអង្វររូបបង្កើត ៖

- អូនឯងកុំគិតអីចឹង ! កុំអាលអស់សង្ឃឹមអីក្រែងលោក ប្រុសមានកិច្ចរស់អ្វីច្រើនក៏មិនដឹង ចាំបងទៅស៊ើបសួរឲ្យ ។

មួយអាទិត្យកន្លងទៅទៀត នៅតែបាត់ដំណឹងឈឹង ។ ព្រឹក មួយយ៉ាហានត្រឡប់មកពីផ្សារវិញ ប្រញាប់ប្រញាល់រត់ឡើងទៅ ប្រាប់នាងនីដែលនៅចាំផ្ទះ

បងនី ! បងនី ! អូនប្រឡងជាប់ហើយ គេចាត់អូនទៅធ្វើ ការក្នុងក្រុមហ៊ុនអាកាសចរណ៍នៅខែក្រោយ ។ អូនចង់ឲ្យបងឈឿន ជ្រាបដំណឹងនេះណាស់ ពីព្រោះអូនបានរៀនសូត្រនិងបានធ្វើការត្រឹម ត្រូវ ក៏ដោយសារតែគាត់ទាំងអស់ ។ រួចបងនឹងជួនខ្ញុំទៅ “រំចង់ទិព្វ” មួយភ្លែតឥឡូវនេះ ទៅប្រាប់គេថាខ្ញុំចប់កិច្ចសន្យានៅ ថ្ងៃសៅរ៍ខាងមុខនេះហើយ ។ ចាប់អំពីថ្ងៃអាទិត្យក្រោយនេះទៅ ខ្ញុំលែងទៅច្រៀងទៀតហើយ ។ ខ្ញុំចង់ឲ្យបងឈឿនជ្រាបរឿងនេះ ដែរ ។

ទាំងពីរនាក់ក៏នាំគ្នាចេញប្រញាប់ប្រញាល់ទៅ ។

លុះត្រឡប់អំពី “រំចង់ទិព្វ” មកវិញ ម៉ោងប្រហែលជាដប់មួយ ព្រឹក នាងនីកំពុងតែរៀបចំបាយបង្អែងយ៉ាហានញ៉ាំ ស្រាប់តែលេច ពួញបទៅដល់ មានទឹកមុខចំណែក ។

យ៉ាហានសួរទៅគាត់មិនបង្អង់យូរ

- ពួញបទង់មកជាមួយនឹងអ្នកណា ?

- បាទ ខ្ញុំមកតែម្នាក់ឯងទេ លោកសុតប្រើខ្ញុំឲ្យមកជំរាបអ្នក
ជាប្រញាប់ ។

- មានការអ្វីចម្លែកឬ ?

- បាទ !

- ពូឯងនិយាយឲ្យឆាប់ទៅមើល !

ពូញឹបនិយាយទាំងអាក់អង្គុល

- ចុះអ្នកស្រីឥតជ្រាបអ្វីចម្លែកទេឬ ?

- ចាស ! ចម្លែកខ្លះដែរ ពីព្រោះបាតលោកប្រុសជិតម្តែងថ្ងៃ
ទៅហើយ មិនដែលឃើញអញ្ជើញមកសោះ ពូញឹបឯងដឹងការអ្វីឬ?

ទឹកមុខពូញឹបធ្វើឲ្យយ៉ាងហានឡើងស្តាំង បារម្ភក្រែងលោកប្រុស
មានគ្រោះថ្នាក់អ្វី

- និយាយទៅពូញឹប... ប្រាប់ខ្ញុំផង... វាយ៉ាងម៉េច ?

ពូញឹបហុចសំបុត្រមួយមកនាង ។ យ៉ាងហានហួតយកប័ណ្ណពីរ
ផ្គត់ចេញពីក្នុងស្រោមមកលាមើលយ៉ាងយូរ នាងថ្លោះទឹកមុខមិន
ចេញស្តី ហើយដើរឆែងឆោងចូលទៅក្នុងបន្ទប់គេង ទៅទ្រាបយំ
នៅលើគ្រែ ។ នាងនឹកដែលរត់ចូលទៅតាមប្រញាប់ទាញយកប័ណ្ណ
មកមើលឃើញថា ជាសំបុត្រអញ្ជើញភ្ញៀវទៅអាពាហ៍ពិពាហ៍លោក
ស៊ី ឈឿន និង នាងចន្ទី ដែលត្រូវធ្វើពិធីជប់លៀងនៅ
ភោជនីយដ្ឋាន "រំចង់ទិព្វ" នៅល្ងាចថ្ងៃសៅរ៍ខាងមុខនេះ ។

នាងនិយល់ដល់ទំហំរឿងដែលទើបនឹងលេខឡើង មកដល់
ថែមទៀត ក៏ប្រាប់ពូញឹបថា "ពូឯងកុំអាលទៅណា ចាំជូនខ្ញុំទៅរក
លោក ស៊ី ឈឿនសិន" ។

នាងប្រឹងអង្វរចិត្តមិត្តនារី

- អូនឯងកុំអាលអស់សង្ឃឹមអី ពិតមែនតែបានដំណឹង
យ៉ាងនេះក៏ដោយ ក៏បងនៅតែធានានឹងទៅរកលោក ស៊ី ឈឿន
ឲ្យអូនឯងក្នុងគ្រានេះជាមិនខាន ពីព្រោះរឿងនេះវាមិនសមនឹងទៅ
ជាយ៉ាងដូច្នោះសោះ !

យ៉ាងហានឃាត់ទៅសម្លាញ់វិញ

- កុំទៅរកគេធ្វើអ្វីបងនី ទុកឲ្យគេសប្បាយចុះ ។
- អូនឯងកុំអាលព្រួយខ្លាំងពេក វាមិនទាន់ជាហួសអ្វីនៅ ឡើយទេ ។ ម្យ៉ាងទៀតអូនឯងបានប្រឡងជាប់ ហើយបានកន្លែង ធ្វើការត្រឹមត្រូវទៅហើយ អូនឯងអាសង្ឃឹមលើខ្លួនឯងបានទាំងអស់ អំពីថ្ងៃនេះតទៅមុខ...

យ៉ាហានស្តាប់មិនបានទៀតទេ ។ ចំពោះរូបនាងអស់មានរឿង ប្រឡង អស់មានរឿងធ្វើការអ្វីទៀតហើយ ។

នាងនីមិនហ៊ានទៅចោលយ៉ាហានក៏ខ្សឹបខ្សួច ប្រើពូក្របីបញ្ជូនទៅ ស៊ើបសួររកលោក ស៊ី ឈឿន ឲ្យដឹងថាលោកនៅផ្ទះ ឬទេ រួចសឹម ត្រឡប់មកប្រាប់នាងវិញឲ្យយ៉ាងឆាប់ ។ មុននឹងពូក្របីចេញទៅ នាងនីបានផ្តាំហើយផ្តាំទៀតថា ត្រូវរកលោក ស៊ី ឈឿនឲ្យសព្វកន្លែង ឯផ្ទះ ឯ“ប៊ុយរ៉ូ” ឯកន្លែងឯទៀតដែលលោកធ្លាប់អញ្ជើញទៅ ។

យ៉ាហានចាប់មានអាការៈប្លែកអំពីសព្វដងជាច្រើន ។ នាងបើក ទូរើសំពត់អាវយកមកមើល មករៀបចំ ។ សំពត់ហូលយ៉ាងល្អនេះ លោកបានទិញឲ្យនាង នាងស្រឡាញ់ណាស់ មិនសូវទាំងដែលហ៊ាន ស្លៀកប៉ុន្មានផង ។ នាងលើកសំពត់ឡើងមើល ទឹកភ្នែករលីង រលោង ។ អាវហូលនេះលោកចូលចិត្តឲ្យនាងពាក់ជាមួយនិងសំពត់ ហូល នៅពេលដែលចេញដើរលេងជាមួយគ្នា ។ ប្រអប់ម្សៅនិង ទឹកអប់នេះ លោកបានទិញឲ្យនាងដែរ នាងទើបនិងបើកប្រើពីរបី ដង... ។

ល្ងាចបន្តិច ឃើញពូក្របីត្រឡប់មកវិញ មកខ្សឹបគ្នាធ្វើភ្នែក ឡើងឡង់ជាមួយនិងនាងនី “អស់មធ្យោបាយនិងរកលោក ស៊ី ឈឿនទៀតហើយ” ។ បុគ្គលិកនៅឯការិយាល័យរបស់លោកក៏មិន បានដំណឹងអ្វីច្បាស់ដែរ គ្រាន់តែបានដឹងថា លោកបានសុំច្បាប់ ឈប់ចំនួនមួយខែតែប៉ុណ្ណោះ ។ តាមពិតចន្ទីបានចាត់គ្នា និងចាត់ការ យ៉ាងតឹងរ៉ឹង ដើម្បីពង្វាងស៊ី ឈឿន មិនឲ្យជួបនឹងយ៉ាហាន មិនឲ្យ អ្នកបានដំណឹងអ្វីពិតអំពីនាង ឲ្យចេះតែជឿជានិច្ចថា យ៉ាហានពិតជា ក្បត់ និងភ្លេចអ្នកហើយ ។ ទទួល ស៊ី ឈឿន មានជំនឿហ្នឹងស្រាប់ មកហើយផង មធ្យោបាយបំបែកបំបាក់របស់ចន្ទីរឹងរឹតតែមាន ប្រសិទ្ធិភាព ។

ចំពូក ៧
ភ្លេងបើករាំងនន

ថ្ងៃនេះជាថ្ងៃរៀបអាពាហ៍ពិពាហ៍ ស៊ី ឈឿន និងនាង ចន្ទី ។
ល្ងាចនេះពិធីជប់លៀងយ៉ាងធំ នឹងត្រូវធ្វើឡើងនៅភោជនីយដ្ឋាន
“រំចង់ទិព្វ” ។ នាងនីនិងព្រឿបរត់រក ស៊ី ឈឿន តាំងពីព្រលឹម
ឥតបានសំរេចអ្វីសោះ ។ គេរៀបការនេះសែនចម្លែក ដោយចូល
រោងគ្មានកូនកំលោះដោយសូត្រមន្តថ្ងៃរសៀលមានតែកូនក្រមុំ
និងសំលៀកបំពាក់របស់លោកប្រុស ។ គេលាក់កូនកំលោះទុក ចាំ
បញ្ចេញដល់ពេលជប់លៀងភ្លៀវតែម្តង ។ ចន្ទីបានតាំងចិត្តនឹង
បំផ្លាញយ៉ាងហោចបំផុតចប់ដើម ។ សេចក្តីឈឺចិត្តនិងគំនុំទាំង
ប៉ុន្មាន បានយកមកប្រើសងសឹកក្នុងពេលហ្នឹងទាំងអស់ ។

ម៉ោងប្រាំពីរយប់ នៅមុខ “រំចង់ទិព្វ” រថយន្តចតត្រៀបត្រា
ជាជួរវែងតាមបណ្តោយចិញ្ចើមផ្លូវទាំងសងខាង ។ នៅឯក្រោម
ឃើញភ្លៀវមីរដេរដាស ។ ភ្លើងពណ៌ភ្លឺជាខ្សែប្រវាត់ច្រវែងជាមួយ
នឹងប៉េងប៉ោងដែលអណ្តែតរសើករវាម ។

កូនក្រមុំមុខទឹកចិញ្ចាច ឈរជិតកូនកំលោះ ដែលស្រពាប់
ស្រពោន ។

ល្ងាចនេះ យ៉ាងហោចនៅឯផ្ទះប្រឹងសង្រួមចិត្ត ឲ្យនឹងដូចជា
មនុស្សដែលគេត្រូវយកទៅប្រហារជីវិតក្នុងពេលខាងមុខដ៏ខ្លី ។
នាងសង្ឃឹមថាជាសេចក្តីរងកម្មរបស់នាង នឹងបានចប់នៅពេល
ល្ងាចនេះ ។ កូននៅក្នុងពោះបំរះកាន់តែញឹកញាប់ ។ នាងនឹក
អាណិតដល់បុត្រជាខ្លាំង “បើកូនកើតមកក៏គង់តែព្រាត់ទីពុក
បើម្តាយនៅរស់ក៏គង់តែព្រាត់ប្តី !” ទឹកភ្នែកនាងស្រក់ជាតំលាក់
ដោយស្ងៀមស្ងាត់ នាងយកដៃសង្កត់ចុងដង្ហើមដែលកាន់តែណែន
ខ្លាំង ។

ដល់ម៉ោងប្រាំពីរយប់ យ៉ាហានតឿននាងនិព្វជូនទៅច្រៀងនៅ "រំចង់ទិព្វ" ដូចរៀងរាល់ថ្ងៃ ។ ល្ងាចនេះនាងនិព្វជាមិនចង់អើពើ និងការកិច្ចនេះសោះ ។

- យ៉ាហានឯងចាំបាច់ទៅច្រៀងធ្វើអ្វីទៀត ពីព្រោះត្រូវចប់កិច្ចសន្យាល្ងាចនេះហើយ ។

យ៉ាហានបញ្ជាក់ទៅសំឡាញ់វិញ

- ពីព្រោះតែត្រូវចប់ល្ងាចហ្នឹងហើយ បានជាខ្ញុំត្រូវតែទៅច្រៀងបញ្ចប់តែម្តង ដើម្បីឲ្យបានចប់ចុងចប់ដើម ។ បំណាច់នឹងធ្លាប់ទៀតទាត់តាំងពីដើមមកហើយ ខ្ញុំមិនគួររុញនាងបញ្ចប់មួយល្ងាចនេះទៀតទេ ។

- យ៉ាហានឯងមិនខ្មាសគេទេឬអី ? គេទៅរៀបការជាមួយនឹងប្រុសរបស់ឯង រួចឯងទៅច្រៀងឲ្យគេស្តាប់ថែមទៀត !

យ៉ាហានមិនមែនស្លឹកដល់ថ្នាក់នោះឡើយ ប៉ុន្តែនាងមានយោបល់ផ្សេងអំពីនាងនី

- ខ្ញុំមិនមែនទៅច្រៀងឲ្យលោកណា នាងណាស្តាប់ទេ ខ្ញុំទៅច្រៀងបញ្ចប់តែ "កុងត្រា" របស់ខ្ញុំតែប៉ុណ្ណោះ ។ បើសាមីខ្លួនគេដាច់ចិត្តនាំគ្នាទៅរៀបការនៅ "រំចង់ទិព្វ" ខ្ញុំក៏ត្រូវតែដាច់ចិត្តនឹងទៅច្រៀងនៅ "រំចង់ទិព្វ" ដែរ ។

នាងនីប្រឹងរកមធ្យោបាយនិងឃាត់មិត្តនារីរបស់ខ្លួន

- ឲ្យបងសុំចិត្តអូនឯងម្តងទៅចុះ អូនឯងធ្វើអ្វីក៏បងមិនស្ករដែលហ៊ានឃាត់ដែរ ប៉ុន្តែចំពោះរឿងនេះ ឲ្យបងសុំឃាត់ម្តងទៅចុះ!

យ៉ាហានអង្គុយសញ្ជាប់សញ្ជឹងមួយស្របក់មិនចេញស្តី រួចក្រោកទៅមុជទឹកតាក់តែងខ្លួន ។ សម្លាញ់របស់នាងក្រោកទៅតាម

- អូនឯងគិតយ៉ាងម៉េចហ្នឹង ?

- អូនត្រូវតែទៅច្រៀង បើបងនឹងមិនជូនអូនទៅ អូនទៅតែម្នាក់ឯងក៏បានដែរ ។

នាងនីរម្ងឹបណ្តើរ រត់ទៅស្លៀកពាក់ខ្លួនឯងបណ្តើរ

- យី ! អញមិនដែលឃើញអ្នកណាមុខវិងយ៉ាងហ្នឹងទេ ឆើយ !

យ៉ាហនងាកទៅលបមើលមុខនាងនិដោយទន់ចិត្ត ។ នាងនិស្លៀកខោរៀបចំខ្លួនជារបៀបប្រុស ពីព្រោះនាងនឹកថាទៅនេះមិនដឹងជាមានការយ៉ាងណាខ្លះទេ តោងតែប្រុងស្លៀងត្បូងហើយ ។

ដោយនាងនិធ្វើត្រូវយីយ៉ាវបន្តិច ទាល់តែដល់ម៉ោងប្រាំបី និងដប់ប្រាំនាទីយប់ ទើបបាននាំគ្នាចេញផុតពីផ្ទះទៅ ។ ពួកបើកឡាន នាងនិនៅអង្គុយជាមួយនឹងយ៉ាហន ។

“រំចង់ទិញ” កំពុងតែអ៊ែររ ភ្លៀវរញ្ជើញចូលអស់ មុខសម្តីចេញបានជិតពាក់កណ្តាល ឯកូនក្រមុំនិងកូនកំលោះក៏បានដកខ្លួនថយអំពីមាត់ទ្វារ ។ ចន្ទីដើរទៅសើចកាច់កកាច់ស្រង់ជាមួយនឹងពួកម៉ាកនៅតុនានា សប្បាយណាស់បានគេសរសើរនិងចំអន់ជាមួយនឹងលោក ស៊ី ឈឿន ។ កូនកំលោះចេះតែរាំងៗ ទាល់តែចំអន់ខ្លាំង ទើបឃើញសើចម្តង សើចស្ទើរតែមិនទាន់ផុតផង ក៏ប្រែជាស្រពាប់ស្រពោនទៅវិញ ។ ពួកម៉ាកនិងបុគ្គលិករបស់ស៊ី ឈឿនខ្លឹមខ្លៀវគ្នាជាអាពាហ៍ពិពាហ៍ហ្នឹងដូចជាពិបាកភ្នែកណាស់ ! ។

គេចម្លែកនឹងបាត់មិនឃើញលោកសុត និងលោកថៃក្នុងចំណោមភ្លៀវទាំងឡាយ ។ ស៊ី ឈឿន និងអាណោចអាធម្មខ្លួននឹងបាត់អស់មនុស្សដែលអ្នកស្រឡាញ់ទាំងប៉ុន្មាន ។ អ្នកនឹកទៅដល់យ៉ាហន ឆើយអ្នកជាមួយនឹងនាងដូចជាមិនដែលបានច្បាស់លាស់អ្វីសោះ ! ។

តាំងពីព្រលប់ ភ្លេងនិងចម្រៀងនៅ “រំចង់ទិញ” ចេះតែរងរហូតប្រឹងគាំទ្របរិយាកាស ប៉ុន្តែបើទោះជាចន្ទីប្រឹងសើចបន្ថែមយ៉ាងណា ក៏ដូចជារិតតែពិបាកនឹងមើល ពិបាកនឹងស្តាប់ទៅទៀត ។

បន្តិចក្រោយមក ស្រាប់តែភ្លេងឈប់ឈឹង ភ្លៀវទាំងឡាយងាកទៅរកឆាកគ្រប់គ្នា ។ ឃើញប្រុសម្នាក់រាងដូចស្រីឡើងទៅកាន់ “មីក្រូ” ហើយរំលាបភ្លៀវថា ៖

“ដើម្បីជាកិត្តិយសដល់អស់លោក លោកស្រីនិងអ្នកនាងដែល
បានអញ្ជើញមកក្នុងភាគីនេះ ត្រង់កចម្រៀងនៅ “រំចង់ទិព្វ” ដែល
ទើបនឹងបានមកដល់ សូមជូនសម្លេងចុងក្រោយបំផុតរបស់នាង
ពីព្រោះចាប់អំពីថ្ងៃស្អែកនេះទៅ នាងត្រូវលាលែងអំពីឋានៈជាអ្នក
ចម្រៀងហើយ”

ស៊ី ឈឿន ភ្នាក់ខ្លួន គឺនាងប្រុសនេះហើយដែលអ្នកបាន
ឃើញឡើងទៅលើផ្ទះយ៉ាហានចំនួនពីរភាគីជាប់ៗគ្នា ។ មុខមាត់
ប្រហាក់ប្រហែលនឹងនាងនី... នាងនីទេដឹង ! ។

ត្រង់កចម្រៀងរូបឆើតឆាយ ដើរចេញមកក្រោម ស្ពានទះដៃ
និងសម្លេងត្រែកអរយ៉ាងកងរំពង ។ ស៊ី ឈឿន ដែលកំពុងតែគួរ
សមជាមួយនឹងភ្លេងនៅចម្ងាយបីបួនគុណវិនាទី តើបនឹងបានឃើញ
សាជាថ្មីនូវមុខសង្សារ ដែលរង់ចាំគ្នាជិតមួយខែមកហើយ ។ គួរទាំង
ពីរក្រឡេករកគ្នា សម្លឹងស្មុតទៅវិញទៅមក ដូចជាឥតនឹងឃើញ
ថាមានមនុស្សម្នាក់ទៀតនៅជិតជុំវិញខ្លួនឡើយ ។ ល្ងាចនេះ
យ៉ាហានល្អចម្លែកណាស់ នាងតាក់តែងខ្លួនដោយអំពាវនាវហូល
ដែលអ្នកប្រុសធ្លាប់ស្រឡាញ់ជាងគេ ។ ទឹកមុខលន្លង់លន្លោច
ស្រពាប់ស្រពោនរបស់នាងធ្វើឲ្យវិភិតវិភាមសម្បស្ស ឲ្យសម្រស់របស់
នាងរីករិតតែមានតម្លៃដូចជារបស់ដែលបច្ច្រុងនឹងឃ្នាតបាត់ទៅ ។

យ៉ាហានចាប់ហូតមីក្រូមកកាន់នៅដៃ គយគន់មើលភ្លេង
ហើយងាកឆ្ពោះទៅរកសង្សាររបស់នាង ។ គ្រប់គ្នាស្ងាត់មាត់ជ្រៀប
ហាក់ដូចជាគោរពចំពោះឥទ្ធិពលមនោសញ្ចេតនានៃសេចក្តីស្នេហា ។
តន្ត្រីចាប់ប្រគំ សម្លេងពីរោះខ្ពស់គ្រលួចរបស់យ៉ាហានចាប់ចម្រៀងបទ
“ភ្លេងបើកវាំងនន” ដែលអណ្តែតឡើងជាទំនួញសែនខ្សឹកខ្សួល

“ភ្លេងលេងបើវាំងនន ព្រលឹងបងអើយ គេរៀបការប្រុសថ្លៃ
ភ្ញៀវទាំងប្រុសទាំងស្រី ព្រលឹងបងអើយ គេទះដៃហើរ ។
ដៃបងលើកប្រណម្យ ព្រលឹងបងអើយ បង្គំផ្កាស្វា ។
ថ្វាយបង្គំលោកមេតា ព្រលឹងបងអើយ ដួនតាលោកឲ្យពរ ។

.....

ភ្ញៀវគ្មានកំរើក ពីព្រោះសម្លេងដែលច្រៀងហូរដង្ហក់ដូចជាយំ
ធ្វើឲ្យទ្រូងគ្រប់គ្នាភ្លឺទៅជាមួយនិងបទដែលបន្តទៅទៀត
“សួរគងឃ្លោះធ្វើយក្ខា ព្រលឹងបងអើយ គេរៀបចងដែ”

ទឹកភ្នែកទាំងដំណក់ហូរហាមមកលើផ្តាល់យ៉ាហាន សម្លេងនាងកាន់
តែញ័រ...

“ចិត្តបងសប្បាយរីករាយ ព្រលឹងបងអើយ បានថ្មីចោលចាស់”
គេស្មានថាបទនាងចប់តែប៉ុណ្ណោះ ។ ប៉ុន្តែភ្លេងនៅតែលេង ហើយ
នាងក៏នៅតែច្រៀង

“រៀងបាយខុសចងដែ ព្រលឹងបងអើយ ប្រលំយង្សា
ឲ្យអូនដាច់សង្ខារ ព្រលឹងបងអើយ ដោយស្នាដៃបង” ។

ឃ្លាចុងក្រោយបំផុតរន្ធត់ខ្លាំងណាស់ ពីព្រោះយ៉ាហានបង្ខំ
ច្រៀងទាំងណែនទ្រូង ស្ទើរតែមិនចប់ រួចដាក់ “មីក្រូ” ទៅវិញទាំង
ញ័រចំប្រប់ ដៃម្ខាងហូតយកកន្សែងមកខ្ទប់មុខយំ ។ ភ្ញៀវចាប់ជ្រួល
ច្របល់ នាងនិស្ទុះទៅទ្រទប់យ៉ាហាន ស៊ី ឈឿនស្ទុះទៅតាម ប៉ុន្តែ
ចង្អុលចាប់កន្ត្រាក់ដៃអ្នកទាញមកក្រោយវិញ ឯពួកប្រុសៗ ក្រុមចង្អុល
ពីរបីនាក់ទៀតក៏មកជួយឃាត់លោកប្រុសដែរ ។

នាងនិគ្រាហ៍យ៉ាហានឡើងទៅលើ ទៅដល់រថយន្តដែលពួកប្រុស
នៅកាន់ចង្អុលរង់ចាំ

- ពួកប្រុសឯងនាំ យ៉ាហាន ទៅផ្ទះមុខចុះ ខ្ញុំនឹងទៅតាមក្រោយ
ឥឡូវនេះហើយ ខ្ញុំទៅជួបនឹងលោក ស៊ី ឈឿន មួយភ្លែត ។

ពួកប្រុសចេញទ្រានមិនបង្អង់យូរ នាងនិស្ទុះរត់ចុះមកក្រោមវិញ
ដោយឥតព្រហ្មទណ្ឌ ។ ស៊ី ឈឿន ប្រឹងបម្រះកន្ត្រាក់ដៃរបស់ខ្លួន
រហូតចេញអំពីអ្នកចាប់ទាំងប៉ុន្មាន ហើយឈមមុខបែរមកហាមប្រាម
ថា ៖

- អ្នកទាំងអស់គ្នាកុំចាប់ខ្ញុំទៀត តិចខ្ញុំមិនបានប្រាប់ ! នេះជា
រឿងផ្ទាល់ខ្លួនខ្ញុំទេ !

រួចអ្នកបែរទៅស្តីឲ្យចង្អុលទៀត

ចង្អុលមានចិត្តដូចយក បើទោះជាសត្វតិរច្ឆានក៏វាចេះ
អាណិតដល់ស្រ្តីចម្រៀងមិញហ្នឹងដែរ !”

ស៊ី ឈឿន រត់ទ្រៀងទៅលើ នាងនីរត់ចុះមកក្រោម មកជួប
គ្នានៅនឹងពាក់កណ្តាលដណ្តើរច្រាំងទន្លេ ។ អ្នកប្រុសស្ទុះទៅចាប់
ដៃនាងនីស្ទុះមិនបង្អង់

- អូនឯងជានាងនីមែន ឬ ទេ ?
- ប៉ាស ! តេជគុណ, តេជគុណមិនគួរជាមិនស្គាល់ខ្ញុំសោះ !
- ស៊ី ឈឿនវិលសតិមួយរំពេច “យ៉ាហាន គ្មានកំហុសអ្វីសោះ
ចំពោះអ្នក” ។ អ្នកចាប់ទាញដៃនាងនីឲ្យរត់ទ្រៀងទៅលើទៀត
- ឥឡូវ យ៉ាហាន ទៅឯណាហើយ ?
- ប៉ាស ! ខ្ញុំឲ្យព្រឺបគាត់ជូនទៅផ្ទះមុនទៅហើយ
- អានីឯងទៅជាមួយនឹងខ្ញុំ...

គេនាំគ្នាឆ្កើលឈូឆរពេញតែមុខ “រំចង់ទិព្វ” ។

ស៊ី ឈឿន រត់រកទ្រានរបស់ខ្លួន ។ បុគ្គលិកអធិការដ្ឋានម្នាក់
រត់ទៅយករថយន្តផ្ទាល់ខ្លួន មកជូនចៅហ្វាយឲ្យបានរហ័ស ។ កំពុង
តែជ្រួលច្រាល ស្រាច់តែលេចឃើញ ព្រឺបបើកទ្រានទទេត្រឡប់
មកវិញ ។ ស៊ី ឈឿន និងនាងនីស្ទុះទៅរកគាត់ហើយបើកទ្រានទ្រាន
ចូលទៅជាមួយ ។ នាងនីស្លៀតសួរទៅគាត់ថា ៖

- ម៉េចក៏ព្រឺបឯងត្រឡប់មកវិញ ?
- បាទ ! អ្នកហានចេះតែដេញខ្ញុំឲ្យមកទទួលអ្នកនឹងវិញ ។
- បើអីចឹងព្រឺបឯងទុកយ៉ាហានឲ្យនៅផ្ទះតែម្នាក់ឯង ?
- បាទ !

នាងនីក្អកក្អលក្អងចិត្តហើយលាន់មាតថា ៖

- យីស ! ព្រឺបឯងផ្តាសតែម្តង ! ខ្ញុំគ្មានផ្តាំឲ្យមកទទួលខ្ញុំ
វិញសោះ ! ព្រឺបឯងគ្មានយល់ការអ្វីសោះតែម្តង !

ពួកច្នេះ ស៊ី ឈឿនបារម្ភខ្លាំងណាស់ ប៉ុន្តែមិនចេញស្តី ។
បុគ្គលិកអធិការដ្ឋានពីរបីនាក់នាំគ្នាបើកទ្រានទៅតាមក្រោយ ស៊ី
ឈឿន ទៀត ។

ភ្ញៀវដែលមកស៊ីការ ចាប់ដឹងរឿងច្បាស់លាស់ខ្លះហើយដោយ អ្នកបំផ្លិ និងថៅកែ “រំចង់ទិញ” ទើបនឹងហ៊ានរៀបរាប់តាមការពិតថា នារីឯកខាងចម្រៀងនេះជាសង្សារកំសត់កម្ររបស់លោក ស៊ី ឈឿន ជាច្រើនឆ្នាំមកហើយ ។ នាងមិនមែនជាស្រ្តីចម្រៀងស្មោះទេ ពីព្រោះ នាងជានិស្សិតពេញលក្ខណៈនៃសាលាជំនួញ នាងខំច្រៀងដើម្បីយក ប្រាក់ទៅបន្តវិជ្ជា ហើយទើបនឹងបានប្រឡងចេញជាប់ក្នុងខែនេះ ។ នាងនៅជាប់ច្រៀងតែមួយល្ងាចនេះទៀតទេ ពីព្រោះនាងត្រូវចូល ទៅធ្វើការនៅក្នុងក្រុមហ៊ុនអាកាសចរណ៍ ចាប់ពីអាទិត្យក្រោយនេះ ទៅ ។ ពួស្ងួរគេលាន់មាត់អាណិត..... យ៉ាហានស្ទើរតែគ្រប់គ្នា អ្នក ខ្លះមានទាំងលាន់មាត់ថែមទៀតផងថា ៖ “បើតាមបុកពានិងរូប សម្បត្តិ គឺគួរតែចង្អុលមកធ្វើជាស្រីអ្នកចម្រៀង ហើយនាងយ៉ាហាន ធ្វើជាលោកស្រីវិញ ទើបសមជាង” ។

លុះស៊ី ឈឿន នាងនី ពូក្រឹប និងអស់លោកឯទៀតឡើង ទៅដល់លើផ្ទះយ៉ាហាន យើងទ្វារគ្រាន់តែទាញផ្អឹប ខាងក្នុងស្ងាត់ ស្ងួរ របស់ទាំងអស់នៅដដែល បាត់តែម្ចាស់ផ្ទះមិនដឹងជាទៅ ឯណា ។ ស៊ី ឈឿនរត់រកគ្រប់បន្ទប់ ផ្ទះបាយស្ងាត់ឈឹង រានហាល ឥតមានមនុស្ស ដំណែកនៅចោលទទេ ។ ស៊ី ឈឿនកំពុងតែ សញ្ជាប់សញ្ជឹងនឹងកន្លែងដែលនាងធ្លាប់គេង ធ្លាប់សុខធ្លាប់សប្បាយ ស្រាប់តែចាប់ភ្នែកទៅលើស្រោមសំបុត្រមួយនៅលើគ្រែហើយលើក ឡើងយកមកមើលជាមួយនឹងនាងនី ។ លើស្រោមមានការខ្ពង់ដែល អ្នកប្រុសស្គាល់ជាក់ថា ជារក្សរសរសេរដៃយ៉ាហាន ៖

“បណ្តាំចំពោះបងនី”

នៅខាងក្នុងមានរូបថត ស៊ី ឈឿន និងសំបុត្រតូចមួយមាន សេចក្តីថា ៖

បងនីជាទីស្រឡាញ់

ខ្ញុំសុំស្មារលាទោសនឹងបងនឹងង ដោយខ្ញុំបានធ្វើបាបបងនឹងង
ជាច្រើន ។ សូមឲ្យបងនឹងងនៅឲ្យបានសុខ ។ ខ្ញុំសុំលាបងនឹងង
សិនហើយ ។ ខ្ញុំអាណិតបងនឹងងណាស់ ។ កុំចាំបាច់តាមរកខ្ញុំធ្វើអ្វី
ពីព្រោះខ្ញុំអស់វិលត្រឡប់មកវិញហើយ ។ សូមប្រគល់រូបថតនេះឲ្យ
ម្ចាស់គេវិញផង ។

សម្លាញ់កំសត់កម្ររបស់បង
ខាន់ - យ៉ាហាន

ស៊ី ឈឿនឈរឆ្អឹងមើលសំបុត្រសង្សារដែលអ្នកទើបនឹង
យល់ច្បាស់ថាជាបណ្តូលចិត្តរបស់អ្នក ។ សំបុត្រនេះវែងណាស់
អ្នកមើលមិនចេះចប់ “កុំចាំបាច់តាមរកខ្ញុំធ្វើអ្វី ពីព្រោះខ្ញុំអស់វិល
ត្រឡប់មកវិញហើយ”... អស់វិលត្រឡប់វិញហើយ យ៉ាហានដែល
អ្នកអាណិត... យ៉ាហានដែលអ្នកស្រឡាញ់... យ៉ាហានដែលអ្នកធ្វើ
បាប... “ឲ្យប្អូនដាច់សង្សារ...ដោយស្នាដៃបង”... រឿងចាស់ រឿងថ្មី
សេចក្តីក្នុងសំបុត្រ និងសូរស័ព្ទចម្លែងរន្ធតែរលំនៅក្នុងវិញ្ញាណ
ខ្លួនខ្លាយរបស់ ស៊ី ឈឿន ។ អ្នកមិនដែលកំព្រាចិត្តដូចគ្រានេះ
ឡើយ... កំព្រាទឹក... កំព្រាម្តាយ... កំព្រាគូកំសត់ដែលអ្នក
ស្រឡាញ់ និងរលឹកមិនដែលរសាយមួយវេលា ។ យ៉ាហាននៅ
ឯណា !... ទៅឯណា ! “បងត្រូវតែដើររករូនជានិច្ច... រហូតដល់
ទាល់គ្នានឹងផុតជីវិត” ។ គេចាត់គ្នាឲ្យដើររកយ៉ាហាន ត្រូវប្រយ័ត្នចាត់
ឲ្យច្រើនទៅខាងមាត់ទន្លេ សំខាន់ជាងគេគឺស្ពានព្រះមុនីវង្ស និង
ស្ពានសង្កមរាស្ត្រនិយមឆ្លងទៅជ្រុយចង្វា ពីព្រោះមនុស្សអស់សង្ឃឹម
ច្រើនតែមានទម្លាប់នឹងលោតទឹកអំពើលើស្ពាន ។ ក្រុមមួយទៀត
ឲ្យទៅមើលតាមផ្លូវទេះភ្លើង ។ នាងនីនិយាយទូរស័ព្ទប្រាប់គ្រប់
ទីស្រឡាត បញ្ជាក់ថាបើឃើញស្រីម្នាក់ស្លៀកពាក់ហួសសក់វែង
ដល់ចង្កេះ រាយប្រហែលម្តែងទៅរកទិញថ្នាំ សូមកុំលក់ឲ្យសោះ
ជាពិសេសថ្នាំណាដែលមានជាតិពុលអាចឲ្យមានគ្រោះថ្នាក់ដល់ជីវិត។

មួយយប់ទាល់ភ្លឺឥតបានការអធិស្ឋាន ទៅឯណាក៏មិនឃើញ
ទៅឯណាក៏មិនជួបប្រទះ សួរអ្នកឯណាក៏គេថាមិនបានឃើញស្រ្តី
រូបនេះឡើយ ។

ដល់ភ្លឺស្រាងៗ ស៊ី ឈឿនត្រឡប់ចូលមកធ្មេចមួយស្រទ្រុត
នៅនឹងបន្ទប់យ៉ាហាន គេងមិនលក់ រសាប់រសល់ខ្លាចខ្លាចកាន់តែ
ខ្លាំង ។ នាងនីនិងពញីបចេះតែរលឹកទឹកចិត្តប្រឹងនិយាយរំលឹកអំពី
សេចក្តីស្មោះត្រង់បរិសុទ្ធរបស់យ៉ាហាន ចំពោះអ្នកប្រុស ។ គេនាំគ្នា
រត់រកមួយថ្ងៃវាល់ល្ងាចទៀត នៅតែឥតបានការ ។

ដល់ម៉ោងបួនរសៀល លេខឃើញសំបុត្រមួយទៀតមកដល់
អំពីប៉ុស្តិ៍ផ្ញើមកនាងនី កាខ្លាំងដោយអក្សរយ៉ាហានដដែល ។ លុះបើក
ឡើងឃើញស្រោមតូចមួយទៀតកាខ្លាំងថា ៖

“ ជូនចំពោះបងស៊ី ឈឿន ”

សំបុត្រនៅខាងក្នុងរាយសេចក្តីដ៏រន្ធត់ដូចតទៅ

ជីវិតតែមួយរបស់អូន
សំបុត្រនេះជាវិញ្ញាណចុងក្រោយបំផុតរបស់អូនមកដល់បង ។
បន្ទាប់មកសង្ហារបស់អូននឹងរលត់ផុតលែងឲ្យបងទើសទាល់
ចង្អៀតចង្អល់ដោយសារអូនទៀតហើយ ។ សេចក្តីកង្វល់តក់
ក្រហល់របស់អូនក៏រលត់ ឯសេចក្តីមិនទុកចិត្តរបស់បងក៏បាន
រសាយត្រឹមណោះដែរ ។ អូនបានសញ្ជឹងគិតមួយរាត្រី ហាក់
ដូចជាត្រូវរងកម្មមិនចេះចប់រាប់ច្រើនសតវត្ស អូនមិនអាចនឹង
ទ្រាំទ្រការប្រាត់ប្រាស់នេះបានឡើយ ។ អូនមិនអាចនឹងរស់នៅ
ដោយគ្មានរូបបងមកនៅល្ងងលោមបបោស អង្អែលចិត្តរបស់
អូនបានទេ ។ អារម្មណ៍របស់អូនមិនអាចនឹងទទួលយល់ព្រមកើត
ឲ្យស្រីម្នាក់ទៀតមានសំណាងជាងអូនជាមួយនឹងបងឡើយ

ពិតមែនតែការប្រាត់ប្រាសគ្នានេះនេះជាកំហុសរបស់អូនទាំងអស់
ពីព្រោះអូនយល់ច្បាស់ថា បងតែងតែសន្តោសអូនជានិច្ច ។

សូមធម្មជាតិ ព្រះអង្គធំ និងទឹកប្រជ្រះភ្នំត្នូលែនគត់នៅ
ជាសាក្សីអចិន្ត្រៃយ៍នៃសេចក្តីស្មោះត្រង់របស់ខ្ញុំ ចំពោះបុរសដែល
បានសង្គ្រោះ ផ្តល់សុភមង្គលដល់រូបខ្ញុំជាស្រីអនាថា ។

អូនរលឹកបងណាស់ អូនស្លាប់ដោយបិទភ្នែកមិនជិត ឡើយ ។
បើអាណិតអូន សូមបងកសាងទៅជួបនឹងអូនដែល
នៅរង់ចាំបងជានិច្ច គ្រប់ជាតិ ។

ប្អូនស្រីកំសត់របស់បង
ខាន់ - យ៉ាហាន

ស៊ី ឈឿនល្អិតល្អៃក្នុងខ្លួន សេចក្តីសង្ឃឹមដែលនៅសេស
សល់បន្តិចបន្តួចក៏រលត់អស់រលីង ។ ស៊ីយ៉ាហានគួរឱ្យស្រណោះ
ណាស់ ! នៅតែទន់ នៅតែពិរោះ ដូចគ្រាដែលនៅកំសត់ និង
សប្បាយជាមួយគ្នា ។ នាងនៅតែសន្តោសជានិច្ចចំពោះបុរសដែល
នាងស្រឡាញ់ ។ សេចក្តីស្តាយល្វីងល្វើយរកទិបំផុតគ្មាននាំយក
ស្មារតីរង្វេងរង្វាន់របស់ ស៊ី ឈឿន បក់ជាត់រសាត់រសាយទៅឆ្ងាយ
ដាច់សង្វែង ។ អំពីថ្ងៃនេះទៅ អ្នកនឹងនៅតែម្នាក់ឯង កណ្តោច
កណ្តែងកណ្តាលជីវិតឥតន័យ គ្មានអ្នកឯណាគេពិតជាសប្បាយជា
មួយ គ្មានអ្នកឯណាគេពិតជាជួយរំលែកទុក្ខ ។ សន្តានចិត្តដូច
យ៉ាហាន មិនអាចនឹងរកបានទៀតទេ... ជាតិក៏នេះហួសហើយ... ! ។

ពូញបយំយូរៗ ដូចកូនក្មេង គាត់នឹកអាណិតចិត្តនារីដែល
គាត់បានឃើញជាក់ច្បាស់ នូវការតស៊ូតាំងអំពីគ្រឿងដំបូងដែលគាត់
បានជូនរឹមកម្មត្រូវស្ងៀមរាបទៅបារាយណ៍ទឹកថ្លា ។ ប្រឹងម្តឹងហើយ
នៅតែព្រាត់ប្រាស់បាន !

នាងនិស្សិតនិយាយអ្វីកើត គ្រប់គ្នារកកលចង់ទ្រប់អស់រលីង
ទៅហើយ ។

សេចក្តីក្នុងសំបុត្រធ្វើឲ្យ ស៊ី ឈឿន សង្ស័យទៅដល់ភ្នំ
គូលែន... ភ្នំគូលែនដែលយ៉ាងមានស្រទាញ ភ្នំគូលែនដែលយ៉ាងមាន
ស្រណោះ... និងអម្បោះសរសៃឈើដែលបានចងដៃនាងផ្សំផ្គុំជា
មួយនឹងអ្នក ។

រថយន្តតូចពីរបើកចេញបន្តគ្នាទៅកាន់ “ប៉ុយរ៉ូ” ស៊ី ឈឿន
ដើម្បីនិយាយទូរស័ព្ទទៅសៀមរាប ។ លោកសុត និងលោកថៃ
ឆ្លើយភ្ញាក់សម្លេងអំពីចម្ងាយ ហើយសួរបញ្ជាក់អំពីសំលៀកបំពាក់
និងដំណើរទំនងរបស់យ៉ាហាន ។ លោកទាំងពីរសន្យាថានឹងស៊ើប
សួរពួកទ្បានឈ្នួលភ្លាម ហើយនឹងជូនដំណឹងមកវិញក្នុងពេលបន្តិច
ទៀត ។ ក្រោយនោះប្រហែលជិតមួយម៉ោង ទូរស័ព្ទអំពីសៀមរាប
បញ្ជូនសម្លេងហត់គយូសរបស់លោកសុតមកដល់ ស៊ី ឈឿន វិញ

- អាឡូ !... តេជគុណអធិការ !
- យ៉ាងម៉េចទៅសុត ? បានដឹងអ្វីខ្លះទេ ?

- បាទ ! តេជគុណ... ពួកទ្បានដែលបានមកដល់អំពីភ្នំពេញ
ព្រឹកមិញនិយាយថា បានសង្កេតឃើញស្រីម្នាក់ដែលរូបរាង និង
សំលៀកបំពាក់របៀបដូចអ្នកនាងយ៉ាហាន ហើយដូចជាកាន់តែច្បាស់
ត្រង់ថា នាងមានទឹកមុខក្រៀមក្រំជាខ្លាំង ។

- រួចសុតឯងមានពួកគេថាឃើញចុះទៅត្រង់ណាទេ ?
- បាទ គេថាឃើញចុះនៅសៀមរាប ។ ដល់ខ្ញុំបាទទៅសួរ

ពួកទ្បានភ្នំគូលែនគេថា កាលពីព្រឹកមិញពេលថ្ងៃខ្ពស់បន្តិចទៅហើយ
ឃើញស្រីម្នាក់របៀបដូចអ្នកនាងយ៉ាហានដែរ បានឡើងរថយន្តទៅ
ភ្នំគូលែន ហើយនិយាយប្រាប់គេថាទៅរកដីដួនដែលនៅធ្វើកម្មដ្ឋាន
នៅលើភ្នំនោះ !

- សុតឯងរកទ្បាន “ឡង្សីវ៉ែរ” មួយទុកចាំខ្ញុំឲ្យស្រេចទៅ
ដើម្បីនឹងឡើងភ្នំគូលែន ។ ខ្ញុំរៀបចំចេញដំណើរមកសៀមរាប
ទាំងអស់គ្នាឲ្យរួចនេះហើយ ។

លោកសុតទទួលរ៉ាប់រងគ្រប់បែបទាំងអស់ ។

ស៊ី ឈឿនមានកម្លាំងព្រឺសឡើងវិញ ពូញបបាត់យំ នាងនី រៀបចំវាន់ប្រញាប់ប្រញាល់ ។ ក្រោយនោះប្រហែលជាថ្ងៃនាទី រថយន្តស៊ី ឈឿន បើកបោះពួយដូចព្រួញទៅកាន់រាជធានីនាបុរាណ កាល នឹកសង្ឃឹមព្រួញមុខគ្រប់គ្នាថាយប់នេះ ឬព្រឹកស្អែក យ៉ាងហោច នឹងបានសប្បាយរីករាយ រួចអំពីទុក្ខសោកដែលគ្រាន់តែជាសុបិន អាក្រក់មួយពេលខ្លីតែប៉ុណ្ណោះ ។

ផ្លូវសែនឆ្ងាយ ឡានបើកលឿនណាស់ដែរ ប៉ុន្តែនៅតែយឺត ។ ចិត្តស៊ី ឈឿនលឿនទៅដល់មុន ទៅដល់ភ្នំគូលែន ទៅដល់លោក យាយរួតតសី ទៅជួបនឹងនាងយ៉ាហានដែលព្រលឹងអ្នក ស្ទុះទៅធារាប បបោសអង្អែលល្អងលោមអង្វរទទួលកំហុសទាំងអស់... ស្រមៃ ឃើញនាងទ្រាបយំមកលើទ្រូងអ្នក សុខចិត្តអត់ទោសច្បាស់រូប គ្រប់កន្លែង... ពួសលេងរបស់នាងខ្លឹកខ្លួលថា ៖ “អូនរលឹកបង ណាស់ អូនស្មានថាមិនបានជួបមុខបងទៀតទេ” ។

បារាយណ៍... កំពុងធំ... យប់កាន់តែងងឹត ព្រះចន្ទរិតតែភ្លឺ ព្រះចន្ទដប់បួនកើត... ឆ្នាំមុខនេះ នៅពេលខែភ្លឺយ៉ាងដូច្នោះដែរ លោកបានជួបបានស្គាល់យ៉ាងហោចជាដំបូងនៅចំការដូងរបស់លោក សុត ។ ស្អែកជាថ្ងៃពេញបូណ៌មី លោកនឹងនាំនាងទៅលេងនៅ ចំការដូងម្តងទៀតដើម្បីរំលឹកអនុស្សាវរីយ៍...

ភ្លើង “ហ្វា” ចាំងរន្ទាល រថយន្តបោះពួយរហូតតាមផ្លូវស្រឡះ ធេង ប្រកបដោយដើមឈើដុះស្រោងអមសងខាង ។ សត្វមមាច ហើរមីរព្រោងព្រាតនៅមុខភ្លើងឡាន រសាត់លឿនមកប៉ះនឹងកញ្ចក់ មុខសួរស្របិប្ប ។ ពួតែសព្វខ្យល់និងសន្លឹកម៉ាស៊ីនដែលយុំងគ្មាន សម្រាក ។ ឡានទើបនឹងបរផ្លូវផុតស្ថានថ្មបុរាណ “កំពុងក្តី” នៅតែ ហុកសិបគីឡូម៉ែត្រទៀតនឹងដល់សៀមរាបហើយ ។ ហុកសិប គីឡូម៉ែត្រខាងក្រោយនេះដូចជារិតតែឆ្ងាយ ។

ម៉ោងជិតដប់មួយយប់ ទើបចូលទៅដល់សៀមរាប ។ លោក សុត លោកថៃ អ្នកបើកបរ និង កម្មករជំនួយម្នាក់បានរៀបចំត្រៀម ខ្លួននៅចាំជាស្រេច បម្រុងនឹងឡើងភ្នំគូលែន ។

ចំពូក ៨
ជ្រោះភ្នំគូលែន

ដំណើរឡើងភ្នំគូលែននៅពេលយប់មិនមែនស្រួលសោះ
ឡើយ ។ ពីសៀមរាបទៅជើងភ្នំគូលែន ផ្លូវមិនពិបាកដូចកាលឆ្នាំ
១៩៦២ ឡើយ ប៉ុន្តែចាប់អំពីជើងភ្នំនេះទៅ ផ្លូវដែលយ៉ាប់ស្រាប់ទៅ
ហើយនៅពេលថ្ងៃ រឹងរិតតែតឹងណាស់ទៅទៀតក្នុងពេលឆ្នាំ ។
ខែក្តីជាលំអមួយមែនពិត ប៉ុន្តែមិនមែនធ្វើឲ្យស្រួលដំណើរឡើងតាម
ផ្លូវរបៀបនេះទេ ពីព្រោះនាំឲ្យភ្លើង “ហ្វា” ទៅជាព្រាល មើលផ្លូវ
មិនសូវឃើញច្បាស់ស្រឡះឡើយ ។

រថយន្តចាប់ផ្តើមឡើងភ្នំនៅពេលរំលងអាធ្រាត្រ ។

xxxxxxxxxxxx

អាសូរយ៉ាហានស្រីកំសត់ នាងហត់នឹងធ្វើដំណើរអំពីភ្នំពេញ
មកសៀមរាប អំពីសៀមរាបមកដល់ភ្នំគូលែន ឥតមានបាយមួយ
គ្រាប់នៅក្នុងពោះ ញ៉ាំតែទឹកបន្តិចបន្តួចមកតាមផ្លូវ ។ នៅពេល
ដែលសង្សារបោះបង់នាងចោល នាងរលឹកនឹកឃើញភ្នំគូលែន
រលឹកនឹកដល់បណ្តាលោកយាយរុតតសី “បើថ្ងៃណាចៅអស់សង្ឃឹម
នឹងមនុស្សលោក សូមចៅកុំភ្លេចថា ព្រះធម៌របស់ព្រះសម្មាសម្ពុទ្ធ
ជាផ្លូវដ៏ត្រជាក់សម្រាប់ជួយរំលត់ទុក្ខទាំងពួង...” ។ ពេលនេះនាង
អស់សង្ឃឹមនឹងមនុស្សលោកហើយ នាងខំប្រឹងរត់មករកព្រះធម៌ ។
នាងបានមកដល់ភ្នំគូលែនដូចសេចក្តីប្រាថ្នា នាងមកដល់តែម្នាក់ឯង
នាំចិត្តឥតសង្ឃឹមរបស់នាងមកជ្រកកោននឹងព្រះធម៌ព្រះសម្មាសម្ពុទ្ធ ។
គួរឲ្យអាណោចអាធម្មដល់នាងដែលដើរត្រមោចត្រមង់នៅតាមផ្លូវ
ដដែល ផ្លូវដែលមុខនេះប្រាំឆ្នាំ បុរសដែលនាងស្រឡាញ់ និងមិត្ត
ជាច្រើនបាននាំនាងទៅកាន់សេចក្តីសង្ឃឹម ។ ឥឡូវនាងត្រឡប់មក

វិញហើយ មកសម្លាប់ចិត្តដើម្បីបំភ្លេចសេចក្តីសង្ឃឹមដែលនាងបាន
នាំយកអំពីទីនេះទៅ ។

សេចក្តីសុខ សេចក្តីសប្បាយវិករាយរបស់សត្វលោកមិន
បិតថេរឡើយ បីដូចជាពុទ្ធិកដែលផ្តុំហើយបែករលាយទៅវិញ ។
សូម្បីតែពាក្យសច្ចាក៏សែនរន្ធត់របស់សង្សារក៏អាចនឹងរលត់ទៅវិញ
បានដែរ ។

ម៉ោងប្រាំមួយព្រលប់ យ៉ាហានទៅដល់អាស្រមម្ពតបុស្សី ។
នាងឈរទ្រឹងសម្លឹងមើលកន្លែងដែលនាងធ្លាប់ស្គាល់ នឹកដល់
អនុស្សាវរីយ៍ប្រាំឆ្នាំមុន ដែលនាងនិងលោកប្រុសត្រូវផ្សំផ្គុំនិងគ្នានៅ
កន្លែងនេះ ។ រឿងចាស់ដូចជានៅថ្មីៗនិងភ្នែកនៅឡើយ... ។
សុភមង្គលរបស់នាងមានជីវិតខ្លីពេកណាស់ ! ទើបនឹងបានជួបសោះ
ឥឡូវត្រូវបាត់បង់ទៅវិញទៅហើយ ! ។

លុះនាងចូលទៅក្នុងអាស្រម ឃើញលោកតាចាស់ម្នាក់ស្លៀក
សពាក់សចេញមកទទួលសួរនាង

- ចៅអញ្ជើញមករកអ្វីថ្មើរណោះ ?
- នាងលុតជង្គង់ឆ្លើយដោយគោរព
- ចាស ! លោកតា ចៅមករកលោកយាយរុតតសី ដែលចៅ
ធ្លាប់បានស្គាល់មុននេះប្រាំឆ្នាំ ។

លោកតាដកដង្ហើមធំហើយតមមកវិញ

- លោកយាយគាត់អាណិតច្រើនមួយឆ្នាំទៅហើយណាចៅស្រី
យ៉ាហានសុតចិត្ត កាន់តែវិលវល់សតិ ។ នាងគ្មានពាក្យអ្វីនឹង
ឆ្លើយទេ ហើយសំពះលាលោកតាថយមកក្រោយវិញ ។ អស់រលីង
ហើយចំពោះនាង ! នៅសល់តែរូបនិងចិត្តដែលអស់ទីជំរក ។ នាង
ត្រឡប់មកសុំសំណាក់នឹងអាស្រមយាយដីដែលនៅជិតវត្ត ។ ពួក
លោកយាយនឹកឆ្ងល់ច្រើនដែរនឹងឃើញស្រ្តីក្មេងរូបស្អាតយ៉ាងនេះ
ចូលមកដល់តីរវាម ។ គាត់នាំគ្នាសាកសួរដោយអាណិត ប៉ុន្តែ
យ៉ាហានឥតមានថ្លែងទុក្ខថ្លែងទោសអ្វីជំរាបគាត់សោះឡើយ គ្រាន់
តែដោះស្រាយថានាងមកលាបំណន់នឹងព្រះអង្គធំតែប៉ុណ្ណោះ ។ នាង

សុំយាយជីសំណាក់ទំរាំតែមកដល់ភ្នំនឹងវិលត្រឡប់ទៅវិញ ។ លោក
យាយទទួលបាននាងសំណាក់ដោយរីករាយ ។

យ៉ាហានសម្មត្តានលក់មួយស្រទៀតឡើយ នឹកគិតថាល្ងាចនេះ
លោកស៊ី ឈឿនគេផ្សំសំណែកសប្បាយនឹងនាងចន្ទីហើយ... អាសូរ
ខ្លួនដែលឃ្នាតមកគេងតែម្នាក់ឯងលើកំពូលភ្នំដាច់ស្រយាល...
ប្រហែលជាគេមិនបាននឹកអាណិតមកដល់ទ្រូងនាងបន្តិចសោះ
ឡើយ ។

ម៉ោងបីភ្លឺ យ៉ាហានក្រោកដើរថ្មមៗ ទៅយកធូបមួយខ្យក
និងឈើគូសមួយប្រអប់មកកាន់ជាប់នៅដៃ រួចងាកបែរទៅសម្លឹង
មើលលោកយាយដែលកំពុងតែសម្រាន្តលក់ ។

នាងសូមអរគុណនឹងលោកយាយទាំងអស់គ្នា សូមឲ្យលោក
យាយនៅឲ្យបានសេចក្តីសុខ ។

នាងចុះដើរទៅតែម្នាក់ឯងកណ្តាលយប់សែនស្ងាត់ ។ អាកាស
ត្រជាក់ណាស់ នាងរងាច់ប្រប់ ។ មេឃស្រឡះខែជ្រៅទាបបន្តិចទៅ
ហើយ ។ ខ្យល់បក់មកហ្ស៊ីង មកត្រជាក់ដូចទឹកកក ។ នាងអស់ភ្លឺ
អស់គ្នាហើយ នៅសល់តែស្រមោលរបស់នាងមួយទេដែលនៅតែ
សុខចិត្តទៅតាមនាងជាប់រហូត ។ ផ្លូវបត់ចូលទៅក្នុងព្រៃគួរឲ្យស្លើប
ប្រកបទៅដោយព្រឹក្សាធំៗគ្របដុំជិតពីលើ ។ មនុស្សធម្មតាបើទោះ
ជាក្លាហានយ៉ាងណាក៏មិនប្រថុយនឹងធ្វើដំណើរទៅតាមនេះតែម្នាក់
ឯងនៅពេលថ្ងៃនេះឡើយ ។ ប៉ុន្តែទ្រូងដែលកណ្តោចកណ្តែង
លែងញញើតគ្រោះថ្នាក់អ្វីទៀតហើយ ។ អំពិលអំពែកបញ្ចេញភ្លើង
ភ្លឺភ្លែតៗ ធំៗ ខ្លះហើរទាំងគូ... យ៉ាហានអស់មានគូទៀតហើយ ។

ទឹកជ្រោះចាប់ឲ្យស្ងួតកាន់តែខ្លាំង ។ កណ្តាលយប់ស្ងាត់សូន្យ
សូរស័ព្ទនេះរឹតតែពួសម្សើមខ្លាំងពេញព្រៃ ។ យ៉ាហានដើរដូចឥត
វិញ្ញាណ ជួនជើងនាងជំពប់នឹងថ្មដួលជ្រហិតជ្រហម ។ នាងប្រឹង
ច្រត់ដៃក្រោកឡើងវិញហើយដើរតទៅទៀតតម្រង់ទៅតាមសួរទឹក
ធ្លាក់ដែលកាន់តែពួងឡើងៗ ។

ឥតអ្នកឯណាអាចស្មានបានថាត្រង់ក្នុងចម្រៀងនៅ “រំចង់ទិព្វ”
ដែលប្រុសៗ ទោរចិត្តទៅរកសឹងតែគ្រប់គ្នា កំពុងតែសោយសោក
តែម្នាក់ឯងកណ្តាលព្រៃយ៉ាងអាណោចអាធម្ម ។

មាត់ប្រោះធំ ភ្នំគូលែនលេចឡើងល្អល្អឆ្កែក្រោមស្មីព្រះច័ន្ទ ។
យ៉ាងហោចណាស់សម្លឹងអន្លង់គ្រោះថ្នាក់ដែលនាងបានជ្រើសរើសសម្រាប់
ឲ្យផ្តាច់សេចក្តីទុក្ខរបស់នាង ។ នាងអង្គុយរាណិតបួនខ្នងដែល
បន្តិចទៀតនឹងក្លាយទៅជាវត្ថុសោះសុទ្ធ ។ ដំណក់ទឹកភ្នែកហូរមក
លើភ្នែកដែលក្រៀមក្រមើយខ្លួនចមកហើយ ។

ខែកាន់តែជ្រៅ សន្សើមកាន់តែធ្លាក់ជោគជាំ ខ្យល់ត្រជាក់
បក់ផាត់លើខ្នងភ្នំ ។ យ៉ាងហោចណាស់ប្រាំពីរសរសៃដោតនៅនឹងមាត់
ប្រោះ ហើយលុតជង្គង់យំបួងសួងដោយខ្លោចផ្សា

“ខ្ញុំម្ចាស់ស្រឡាញ់គេស្មើជីវិត ស្មោះត្រង់នឹងគេគ្រប់វេលាលើក
នឹកឃើញគេគ្រប់ដង្ហើម... សេចក្តីស្មោះត្រង់របស់ខ្ញុំម្ចាស់ត្រូវគេ
គ្រវាត់ចោលដូចជាសំរាម ។ សូមព្រះអង្គធំ និងវត្ថុសាកសិទ្ធិនៅ
ភ្នំគូលែន មេត្តារកយុត្តិធម៌ប្រទានខ្ញុំម្ចាស់ផង ។ ខ្ញុំម្ចាស់មិនសុខ
ចិត្តរបស់នៅជាមួយនឹងអយុត្តិធម៌បៀបនេះទេ ខ្ញុំម្ចាស់ស្លាប់ទៅ
ដោយមិនសុខចិត្ត ។ ព្រលឹងរបស់ខ្ញុំម្ចាស់ សូមទូលប្តឹងនឹងព្រះ
អង្គជានិច្ចចំពោះលទ្ធផលមិនត្រឹមត្រូវនៃសេចក្តីបរិសុទ្ធរបស់ខ្ញុំ
ម្ចាស់” ។

នាងអុជឆ្នុបប្រាំពីរសរសៃទៀត មកកាន់ក្តាប់ប្រណាម្យនៅជាប់
នឹងដៃ រួចនាងស្រី ខាន់-យ៉ាហាន រូបល្អឆើតឆាយក្រោកឈរសម្លឹង
មើលយូរឆ្ពោះទៅរកល្បីល្បីល្បើយ ហើយធ្មេចភ្នែកប្រមូលអារម្មណ៍
ឲ្យមូលស្អាតជាចុងក្រោយបំផុតថ្វាយចំពោះព្រះពុទ្ធ ព្រះធម៌បរិសុទ្ធ
រួចបោះជំហានដោយដាច់អាស័យទៅកាន់អន្លង់ប្រោះធំ... ។

មេឃក្រហមឯកើត... ភ្លឺស្រាងៗហើយ... ។

រថយន្ត ស៊ី ឈឿន ឡើងមកដល់កំពូលភ្នំគូលែនភ្លាមក៏ចាត់
គ្នាវត់រកយ៉ាហានច្រវាត់ច្រវែង ខ្លះទៅរតតសី ខ្លះទៅព្រះអង្គធំ ។
ពួកយាយផ្អើលឆោឡោ ទើបនឹងដឹងច្បាស់ថាគេនាំគ្នាមកតាមរក
នាងស្រីមុខស្រពាប់ស្រពោន ដែលមកសុំសំណាក់ជាមួយនឹងគាត់
កាលពីល្ងាចមិញ ។ ឥឡូវនាងមិនដឹងជាទៅឯណាបាត់ទៀតទៅ
ហើយ... ។

គ្រាន់តែបានដំណឹងនេះភ្លាម ស៊ី ឈឿន នាំគ្នាទៅកាន់កន្លែង
ទឹកធ្លាក់មួយរំពេច រួចរត់ទៅរកមាត់ប្រោះ ហើយប្រឹងស្រែកហៅ
ឈ្មោះ យ៉ាហាន ដើម្បីឲ្យនាងដឹងថាអ្នកមកតាម ។ នាងនឹងដែលលុក
ព្រៃព្យុះ ស្រឡើតអំបើតទៅដល់កន្លែងមួយស្រឡះ ស្រែកប្រាប់
ឆោឡោពីខាងណោះមកវិញថា ៖ “នៅខាងណោះដូចជាធ្វើក្លិនផ្សែង
ឆ្ងុបឆ្ងីណាស់ !” ។ ស៊ី ឈឿនស្ទុះទៅតាម ឃើញឆ្ងុបឆ្ងីពីរ
សរសៃកំពុងតែឆេះមិនទាន់ទាំងបានពាក់កណ្តាលដើមផង ។ លុះ
អ្នកងាកទៅខាងក្នុងមាត់ប្រោះ ក៏ឃើញឆ្ងុបខ្លះទៀតនៅឆេះប្លុងៗ
ទើរនឹងមែករុក្ខជាតិនៅជ្រៅឯក្រោម ។ ពិតមែនតែសញ្ញានេះ ប្រែថា
ហួសហើយ ប៉ុន្តែចិត្តសង្សារនៅតែសង្ឃឹមជានិច្ច ។ ពួកអ្នកស្រុក
ចាប់ផ្តើមមកដល់ជាច្រើន ។

ស៊ី ឈឿន ពោបខ្លួនផ្តាប់មុខទៅនឹងមាត់ប្រោះ ប្រឹងអើត
សម្លឹងទៅខាងក្រោមដែលនៅងងឹតស្តងៗ នៅឡើយ.....
អ្នកឃើញអ្វី ? ! ... ឱអនិច្ចា ! ... សង្សាររបស់អ្នកនៅគេង
ស្លូកស្លឹងធ្នឹងធ្នៃ លើផ្ទៃផ្ទៃមួយថ្នាក់ជ្រៅពីមាត់ប្រោះ ក្បាលនាងបត់
ផ្លៀងទៅគងលើវល្លិមួយកញ្ចំ ឈាមក្រហមអ្និនហូរចេញបន្តិចៗ
អំពីចំហៀងមាត់ខាងស្តាំ... ។

យ៉ាហានស្តាប់ហើយឬនៅ ? !... យ៉ាហានស្តាប់ហើយឬនៅ ? !
... ស៊ី ឈឿន មិនសុខចិត្តឲ្យនាងនៅយ៉ាងនេះទេ... អ្នកមិនអស់
ចិត្តទេ អ្នកត្រូវចុះទៅតាមភ្លាម... ឲ្យយ៉ាងប្រញាប់... ឲ្យឆាប់ទៅ
ដល់... ឲ្យទាន់ពេល... ប៉ុន្តែចុះតាមណា ? ត្រង់ណា ? ចុះយ៉ាង
ដូចម្តេចកើត ?... គេថាមានផ្លូវនៅខាងក្រោម... ប៉ុន្តែផ្លូវនោះក្នុង

ឆ្ងាយណាស់ ចុះរហូតទៅដល់ដងព្រៃឯនាយ... ។ ទេ ! ទៅមិនទាន់
ទេ... ស៊ី ឈឿនសម្រេចចិត្តថាចុះត្រង់ហ្នឹងតែម្តង ឲ្យឆាប់បានទៅ
ដល់រូបដែលអ្នកស្រឡាញ់ ដែលអ្នកអាណិត ដែលជាជីវិតរបស់អ្នក
“បើខ្លួនត្រូវធ្លាក់ស្លាប់ជាមួយគ្នាក្នុងគ្រានេះ ក៏រឹងរិតតែប្រសើរដែរ” ។

លោក សុត រត់ទៅយកខ្សែពួរឆ្មៃមួយចង្វាយវែងចេញពី
ឡាន “ឡង្គីវែរ” ។ ស៊ី ឈឿន ចង់សម្រេចខ្លួនចុះទៅក្នុងរណ្តៅ
ជ្រោះលុះត្រាតែដល់ថ្នាក់ថ្មដែលប្រាណ យ៉ាហាន បានធ្លាក់ទៅទើរ
ពីលើ ។ អ្នកប្រុសស្ទុះទៅលុះដង្កង់ចាប់ធាបចាប់រិត ចាប់ចើបរូប
ឥតព្រលឹងដែលនៅក្តៅគុកនៅឡើយ ។

គួរអស្ចារ្យនឹងឥទ្ធិពលស្នេហា ! យ៉ាហានដែលដូចជារលត់ផុត
ជីវិតទៅហើយ ហាក់ពូសម្តេងយំស្រែកហៅរបស់សង្សារដែលប្រឹង
ចាប់អង្រួនប្រឹងអោបប្រឹងរិត ប្រឹងចើបជញ្ជក់ឈាមរបស់នាងដែល
ហូរមកតាមមាត់បន្តិចៗ ។ វិញ្ញាណរបស់នាងដែលដើរចេញផុតទៅ
ហើយ ហាក់ដូចជាអាឡោះរាល់យប់ចាស់ ហើយបានទទួលសញ្ញា
ឲ្យត្រូវវិលត្រឡប់មកវិញមួយភ្លែត មកចូលក្នុងរូបកាយដែលនៅក្តៅ
នៅឡើយ ។ នាងបើកភ្នែកឡើងបង្ហូរទឹកនេត្រាចុងក្រោយបំផុត
សម្លឹងមើលសង្សារដែលកំពុងយំអណ្តែតអណ្តែតស្រែកយាត់ដំណើរ
នាង

- យ៉ាហាន ! យ៉ាហានជីវិតរបស់បង ! បងមកដល់ហើយ
អូនកុំទៅណាចោលបងណាអូនណា... ។

សម្តេងខ្សាច់របស់យ៉ាហានផុតចេញមកដោយលំបាក

- បងមកអូនធ្វើអ្វី បងមានប្រពន្ធលើយ...

ស៊ី ឈឿន ប្រឹងស្រែកប្រកែកបញ្ជាក់ប្រាប់នាង

- មិនមែនទេអូន ព្រះអង្គធំជាសាក្សី បងឥតមានប្រពន្ធ
សោះឡើយ មានតែអូនមួយទេដែលជាប្រពន្ធរបស់បង បងបាន
ផ្តាច់ចំណងអាពាហ៍ពិពាហ៍ ដែលគេបង្ខិតបង្ខំនោះចោលអស់ទៅ
ហើយ... ។ អូនច្រៀងរួចអូនរត់ចោលបងមក បងចេះតែប្រឹងរត់

តាមរកអូនរហូត... អត់បាយអត់ទឹកមកទល់នឹងពេលនេះ... ច្បាប់ង
សុំទោសទាំងអស់ណា អូនណា បងបានធ្វើបាបអូនច្រើនណាស់ ។

បបួរមាត់ យ៉ាហាន ប្រេដាញញឹមព្រាល បង្ហាញសម្រស់ឥត
គណនារបស់នាងដែល ស៊ី ឈឿនកំពុងតែដណ្តើមជាមួយនិង
មច្ចុរាជ ។ នាងប្រឹងលើដៃទាញមុខសង្សារទៅជិត ទៅចើបលា
“បងអត់ទោសច្បាប់ងទាំងអស់ ពីព្រោះបងស្មោះនឹងអូនពិត...
ប៉ុន្តែធ្វើម្តេចយើងនឹងបានជួបគ្នាទៀតកើត ? !...”

ស៊ី ឈឿន អោបចើបសង្សារ ហើយយំសច្ចានៅនឹងត្រចៀក
នាង

“បងសូមប្រាថ្នាឲ្យជួបនឹងអូនគ្រប់ជាតិ ជាតិនេះក៏បងសូមបូជា
រូបកាយចំពោះអូនដែរ ។ បងសូមកសាងឲ្យបានត្រាស់ជាព្រះពុទ្ធ
មួយព្រះអង្គ ដើម្បីស្រោចស្រង់សត្វលោកឲ្យផុតពីសេចក្តីព្រាត់ប្រាស់
យ៉ាងដូចយ៉ាងដូច្នោះ ។ បងសូមឲ្យអូនបានទៅជាជំនិតស្តាររបស់
បងគ្រប់ៗជាតិ សម្រាប់ជួយគាំទ្រកម្លាំងចិត្តរបស់បងកុំឲ្យអស់សង្ឃឹម
នៅក្នុងសេចក្តីប្រាថ្នា និងការកសាងយ៉ាងវែងឆ្ងាយនេះ ។

សម្លេងកាន់តែខ្សោយរបស់យ៉ាហានខ្សឹបស្រាលនៅជាប់នឹង
ត្រចៀករបស់ស៊ី ឈឿន

“ចាំស... អូនពេញចិត្តណាស់... សូមបងបានសម្រេច... អូន
សូមទៅចាំបងមុន ចាំជាប្រពន្ធរបស់បង ចាំជាអ្នកបម្រើបង... សូម
បងកុំឲ្យអូននៅរង់ចាំបងយូរពេក អូនរលឹកបងណាស់... អូន
អាណិតបងណាស់...” ។

សម្លេងនាងបាត់តែត្រឹមនេះ ក្បាលនាងធ្លាក់ផ្នាកទៅក្រោយ
រំសាយសក់ដាបទៅដល់ផ្នែក ។ សង្សាររបស់លោកស៊ី ឈឿន
រលត់ផុតជីវិតទៅហើយ ផុតនៅក្នុងដៃលោកស៊ី ឈឿន ផុតដោយ
ចិត្តរបស់នាងនៅតែអាណិតមកដល់រូបលោកជានិច្ច ។

ស៊ី ឈឿន យំអោបខ្មោចបួនស្រី ជីវិតស្នេហារបស់អ្នកបាន
ធ្វើទៅជាមួយនិងព្រលឹងរបស់នាងអស់ទៅហើយ... ទុកនៅតែរូប

និងសតិបញ្ញាដែលអ្នកត្រូវថែរក្សា ដើម្បីបំពេញការកសាងតាមផ្លូវ
ព្រះពុទ្ធសាសនា នៅកាន់ឋានរំលត់ទុក្ខ ។

មនុស្សកាន់តែឆ្អើលមកច្រើនអ្វីអរ នាំគ្នាអើតកមើលទៅក្នុង
ជ្រោះ រន្ធត់នឹងពលិកម្មយ៉ាងស្តែងរបស់នារីរូបស្រស់ ស្អាតចិត្តនិង
ឃើញរូបកាយសង្សារទាំងពីរនៅអោបផ្នែកផ្តួលជាមួយគ្នាឥតកំរើក។
មនុស្សដែលមានទាំងប៉ុន្មាននៅលើខ្នងភ្នំគូលែនបានស្រែកប្រាប់
បន្តគ្នាឲ្យមកមើលភ័ស្តុតាងនៃសេចក្តីស្នេហាដ៏ខ្លោចផ្សានេះ ។

គ្មានអ្នកណាហ៊ានចុះទៅតាម ស៊ី ឈឿន ឡើយ គេនាំគ្នារត់
ឆ្លងដងព្រៃទៅរកផ្លូវវាង ។ លោក សុត លោកថៃ នាងនី និង
ពួក្យបប្រឹងស្រូតរុករានរកដំបូលចុះឡើងតាមផ្លូវវាងផ្ទុះហូតទៅដល់
ផែនសិលាដែលបានផ្តាច់សង្វាវ យ៉ាហាន ។

លោក សុត ស្ទុះទៅចាប់វិចចៅហ្វាយប្រុសច្បងដឹងខ្លួនឡើងវិញ
នាងនីយំបោកខ្លួននឹងបួនស្រី សោកស្តាយមកមិនទាន់ពេល “ប្រសិន
ជាបងបាមកដល់មុននេះតែកន្លះម៉ោង ប្រាកដអូនមិនស្លាប់ចោលបង
ឡើយ ពីព្រោះឆ្ងប់ដែលអូនបានអុជ ឆេះមិនទាន់ទាំងអស់ពាក់
កណ្តាលផង... មិនគួរអូនដាច់ចិត្តដល់ម្តីសោះ !...” ។

ពួក្យបប្រឹងស្រែក “វាត្រូវនឹងព្រាត់គឺព្រាត់ឲ្យទាល់តែបាន !...”។
អ្នកដែលបានដឹងទាំងប៉ុន្មានមកជួយជ្រោមជ្រែងគ្រប់គ្នា ។
មិត្តសម្លាញ់របស់ ស៊ី ឈឿន ទើបនឹងមកដល់តាមក្រោយបីឡាន
ទៀតមានប្រុសមានស្រី នាំគ្នាដើរវាងចុះទៅដល់សព ។ អ្នកណាក៏
ស្រក់ទឹកភ្នែកវិញទ្រង់អាណិត មកស្នាបមកអង្អែលរូបរាងកាយ
យ៉ាហាន ដែលស៊ី ឈឿន នៅតែបីជាប់នឹងដៃ ។

ម៉ោងប្រាំពីរព្រឹក ថ្ងៃរះច្បាស់ អាកាសនៅត្រជាក់ណាស់នៅ
ឡើយ ស៊ី ឈឿន លើកសពសង្សារបីដើរយកទៅព្រះអង្គធំ...
អ្នកឯទៀតដើរដង្ហែតាមក្រោយ ។ នាងនីបានដកយកជើងឆ្ងប់ទាំង
ប្រាំពីរសរសៃដែលមុននេះ ចំនួនជាពីរម៉ោង យ៉ាហានបានដោត
យំសំបូងសង្រួងផ្ទាល់ដៃនៅនឹងមាត់ជ្រោះភ្នំ ។

គេយកសពនាងស្រីទៅតម្កល់នៅលើបុស្សក មួយដែលគេ
បានរៀបចំភ្លាមៗ នៅចំពីមុខមហាសិលាព្រះអង្គធំ ។ យ៉ាងហោច
ត្រូវស្រស់ញញឹម គេងបិទភ្នែកឈឹង ឈប់ទុក្ខឈប់សោក ឈប់
តឹងទ្រូងទៀតហើយ ។ សំពត់និងអាវហូលនៅតាក់តែងរូបកាយនាង
ឲ្យស្របនឹងចិត្តរបស់សង្សារដែលនាងប្រាថ្នានឹងធ្វើមិនឲ្យមាឃ្លើស
ទល់គ្នានឹងផុតរូបផុតសង្ខារ ។

ភ្នំគូលែននាំគ្នារៀបចំធ្វើបុណ្យបុត្រីកំសត់នៃព្រះអង្គធំ
ខ្លឹមខ្យល់ក្រៀមក្រំគ្រប់រូបកាយ ។ បុប្ផ ផ្កាចន្ទនីទាំងឡាយ ត្រូវគេ
នាំយកមកបាចរោយរាយដោយអាណិតលើសសពនារី ។ ភ្លើងទៀន
ផ្សែងឆ្ងុះឆ្ងុះហុយផ្សព្វផ្សាយអាកាស យាយដីអង្គុយបទដើង ស
ដេរដាស ពិចារណារូបអនិច្ចារបស់ ខាន់ យ៉ាហាន ។ ព្រះសង្ឃសូត្រ
ធម៌បញ្ជូនកុសលទៅដល់វិញ្ញាណល្អបរិសុទ្ធរបស់នារីដែលបាន
ដកល់អារម្មណ៍ចំពោះព្រះពុទ្ធ ។

យប់នេះ ជាថ្ងៃពេញបូរមី ព្រះចន្ទភ្លឺថ្លាអណ្តែតខ្ពស់នៅលើ
កំពូលភ្នំគូលែន ប្រទានរស្មីបំភ្លឺផ្លូវដល់ព្រលឹងរបស់ ខាន់ យ៉ាហាន
ទៅកាន់សុគតិភព ។ លាហើយចំការដួងសៀមរាប និងភ្នំពេញ
លាចម្រៀង លាទឹកភ្នែក ។ ស៊ី ឈឿន អោបចើបរូបកាយសង្សារ
ជាបង្កើយបំផុត មុននឹងព្រះអគ្គីត្រូវរាបឆេះរំលាយរូបធម្មជាតិឲ្យ
ត្រឡប់ទៅជា ធាតុទឹក ធាតុដី ធាតុភ្លើង ធាតុខ្យល់វិញ ។

លោក ស៊ី ឈឿន បានបួសមុខភ្លើងឲ្យបួនស្រីសម្លាញ់ស្មើ
ជីវិត ។ នៅពេលកំពុតរំលោងសព្វ លោកបានអញ្ជើញញាតិមិត្ត
ទាំងអស់មកផ្តាំថា ៖

“ សុំឲ្យលោក សុត មេត្តាយកសំបុត្រនេះទៅសុំសេចក្តី
អនុញ្ញាតអំពីរាជការខាងលើជាផ្លូវការ ឲ្យខ្ញុំផង ពីព្រោះខ្ញុំមិនវិលត្រឡប់
ទៅកាន់លំនៅស្ថានវិញទេ ខ្ញុំបានសម្រេចចិត្តនឹងសាងផ្នួសរហូតរៀង
ទៅ ដើម្បីនឹងសម្រេចសេចក្តីប្រាថ្នាដែលខ្ញុំបានសប្បាយជាមួយនឹង
ខាន់-យ៉ាហាន នៅពេលចុងក្រោយបំផុតនៃជីវិតរបស់ខាង ។ ខ្ញុំសូម
អរគុណចំពោះញាតិមិត្តទាំងអស់ដែលបានមកជួយអាណិត មេត្តាដល់

សពដឹកំសត់នេះ សូមឲ្យលោកអ្នកបានសម្រេចតាមគន្លង
ព្រះពុទ្ធសាសនា ឲ្យបានឆ្លងផុតនូវសេចក្តីទុក្ខនិងការព្រាត់ប្រាសទាំង
ពូង ។ ចំណែកឯទ្រព្យសម្បត្តិប្រាក់កាសរបស់ខ្ញុំ ដែលមាននឹងនៅ
សល់ទាំងប៉ុន្មាន ខ្ញុំសូមបែងចែកដូចតទៅ ៖

មួយចំណែកជូនទៅក្រុមភាគចាទក្រហម ក្នុងនាមនាង ខាន់
យ៉ាហាន ។

មួយចំណែកទៀតជូនទៅម្តាយរបស់នាង សម្រាប់តបគុណគាត់
ជំនួសនាង

ចំណែកទីបី សូមបូជាចំពោះព្រះពុទ្ធ ព្រះធម៌ ព្រះសង្ឃ
សម្រាប់រៀបចំតំបន់អាស្រមកម្មដ្ឋាន លើភ្នំគូលែនតទៅទៀត
ដើម្បីឲ្យបានមគ្គុទ្ទេសទៅដល់នាង ខាន់ យ៉ាហាន ។

× ×
×

អំណើះតមកលោកអ្នកភ្នំ ស៊ី ឈឿន តែងប្រព្រឹត្តិធម៌តិរិះ
រឿងជាប់ជានិច្ច ។ លោកអ្នកមែងតែនិមន្តទៅចម្រុះមភាវនានៅតាមមាត់
ជ្រោះភ្នំគូលែន ដើម្បីជួយរំលឹកស្រោចស្រង់វិញ្ញាណរបស់នារីកំសត់
កុំឲ្យវង្វេងនៅក្នុងវាលវដ្តសង្សារ ។ ជួនកាលនៅពេលព្រឹកស្ងាត់
ថ្ងៃពេញបូណ៌មី គេរមែងឮល្វើយៗនូវចម្រៀងក៏សែនស្រណោះ
ដែលហាក់ដូចជារសណែតឡើងមកអំពីក្នុងជ្រោះភ្នំគូលែន ។

មានពាក្យចចាមអាមនិយាយថា ព្រលឹងរបស់យ៉ាហានបាន
នៅរង់ចាំលោក ស៊ី ឈឿន នៅតាមថែវក្សាការពារបម្រើលោក
ដែលកំពុងខំកសាងបារមី ដើម្បីឲ្យឆាប់បានទៅចាប់ជាតិជួបគ្នាសា
ជាថ្មី ។ គ្មានអ្វីអាចបំបែកបំបាក់សង្សារទាំងពីរបានឡើយ សូម្បី
តែសេចក្តីស្លាប់ក៏មិនអាចនឹងមកផ្តាច់ចិត្តស៊ីនៃគូទាំងពីរបានដែរ ។

១ (ធុដុង)